

ŞƏRQ

Müstəqil İctimai-siyasi qəzet

www.sherg.az

8 may 2021-ci il (şənbə)



Musa Yaqubu da itirdik

Xalq şairi həyat yoldaşının məzarının yanında torpağa tapşırılacaq

(Səh.6)

Günün içindən...



Prezident İlham Əliyevin BBC-yə müsahibəsi 3 milyon baxışı keçib

Prezident İlham Əliyevin Vətən müharibəsi zamanı BBC-yə verdiyi müsahibə "Twitter"də 3 milyon baxış sayını keçib.

85 mindən çox insan tərəfindən bəyənilən paylaşım 3 minə qədər şərh gəlib. 33 minə qədər insan isə videonu öz profilində paylaşmış.

(səh.2)

Rəşad Atakişiyevə şəhid statusu verildi



Qabil Hüseynli: "Dövlətimiz döyüş şəraitinə yaxınlaşdırılan təlimlər zamanı baş verən qəzani təfəssilatı ilə araşdırdı"

(səh.5)

Şuşa şəhəri Azərbaycanın mədəniyyət paytaxtı elan edilib



Nazirlər Kabinetinə bu Sərəncamdan irəli gələn məsələləri həll etmək tapşırılır

Prezident İlham Əliyev Şuşa şəhərinin Azərbaycanın mədəniyyət paytaxtı elan edilməsi haqqında sərəncam imzalayıb.

Şuşa şəhəri tarixən Azərbaycanın tarixi-mədəni, ictimai-siyasi həyatının mühüm mərkəzlərindən biri olmuşdur.

(səh.2)

Arif Quliyev də COVID-ə məğlub oldu

Xalq artisti "Qurd qapısı" məzarlığında torpağa tapşırılıb

(səh.9)



Yeddi aydan sonra nəşi tapıldı



Vətən müharibəsi şəhidinin nəşi ailəsinə təhvil verilib

(səh.9)

Fulya Öztürkdən film çəkilir

"Əgər jurnalistin portreti hadisələrin içində yaradılacaqsa, bu, yaxşıdır"

(səh.8)



✓ Xankəndi boşalır?

Qarabağın bütün ərazilərində Azərbaycan ordusu keşik çəkəcək

(səh.3)

✓ Bakı küçələrinin birinə Polad Həşimovun adı verilib

(səh.4)

✓ Toylara icazə veriləcək

Qarşıdakı aylarda bununla bağlı müəyyən standartlar formalaşacaq

(səh.9)

✓ TƏBİB açıqladı

Azərbaycanda Hindistan ştammina rast gəlinməyib

(səh.6)

Şuşa şəhəri Azərbaycanın mədəniyyət paytaxtı elan edilib



tarixi ədalət bərpa edilmiş və 2020-ci il noyabrın 8-də Şuşa şəhəri işğaldan azad olunmuşdur. Şəhərə, onun tarixi-mədəni irsinə və təbiətinə vurulmuş zərərin təxirəsalınmadan inventarizasiyası aparılmış, bərpa işlərinə başlanılmışdır. Bərpa-quruculuq işlərinin təşkilində çevikliyi və səmərəliliyi təmin etmək üçün Şuşada dövlət idarəetməsinə də böyük diqqət yetirilmişdir. Azərbaycan Respublikası Prezidentinin işğaldan azad olunmuş ərazilərdə ilk xüsusi nümayəndəsi məhz Şuşa rayonuna təyin edilmişdir.

Tarixi-mədəni əhəmiyyəti və Azərbaycan xalqı üçün müstəsna mənəvi dəyərə malik olması Şuşaya xüsusi qayğı və həssaslıqla yanaşılmasını zəruri edir. Bu baxımdan, Şuşada dövlət idarəetməsinin və hüquqi tənzimləmənin daha da təkmilləşdirilməsi şəhərdə tarixi-mədəni irsin bərpasına və qorunub saxlanmasına xidmət etməklə yanaşı, onun daim inkişafına şərait yaradacaqdır.

Sərəncamda qeyd edilir ki, Şuşa şəhəri Azərbaycanın mədəniyyət paytaxtı elan edilsin.

Nazirlər Kabineti bu Sərəncamdan irəli gələn məsələləri həll etmək tapşırılır.

Nazirlər Kabinetinə bu Sərəncamdan irəli gələn məsələləri həll etmək tapşırılır

Prezident İlham Əliyev Şuşa şəhərinin Azərbaycanın mədəniyyət paytaxtı elan edilməsi haqqında sərəncam imzalayıb.

Şuşa şəhəri tarixən Azərbaycanın tarixi-mədəni, ictimai-siyasi həyatının mühüm mərkəzlərindən biri olmuşdur. 1977-ci ildə xalqımızın Ümummilli Lideri Heydər Əliyevin təşəbbüsü ilə "Şuşa şəhərinin tarixi hissəsini tarix-memarlıq qoruğu elan etmək haqqında" qərar qəbul edilmişdir. Həmin

qərar nəticəsində Şuşada abidələrin qorunması, görkəmli mədəniyyət və incəsənət xadimlərinin xatirələrinin əbədiləşdirilməsi istiqamətində əhəmiyyətli addımlar atılmışdır.

Azərbaycana qarşı başladığı hərbi təcavüz nəticəsində Ermənistan Respublikası 1992-ci il mayın 8-də Şuşa şəhərini işğal etmiş və şəhərdə xalqımızın tarixi-mədəni irsinin məhv edilməsi siyasətini həyata keçirmişdir.

Ordumuzun qətiyyətli mübarizəsi ilə



Prezident İlham Əliyevin BBC-yə müsahibəsi 3 milyon baxışı keçib

Prezident İlham Əliyevin Vətən müharibəsi zamanı BBC-yə verdiyi müsahibə "Twitter"də 3 milyon baxış sayını keçib.

85 mindən çox insan tərəfindən bəyənilən paylaşım 3 minə qədər şərh gəlib. 33 minə qədər insan isə videonu öz profilində paylaşmış.

Qeyd edək ki, təkcə 44 günlük Vətən müharibəsi dövründə Prezident İlham Əliyev 30-a yaxın müsahibə verib. Prezident bütün müsahibələrində Azərbaycanın beynəlxalq hüquqa hörmətlə yanaşdığını, ədaləti müdafiə etdiyini, BMT Təhlükəsizlik Şurasının qətnamələrini icra etdiyini dəfələrlə dünya ictimaiyyətinin diqqətinə çatdırıb.

Bu baxımdan, Prezident İlham Əliyevin 3 milyondan çox izlənən müsahibəsinin xüsusi əhəmiyyəti var. İndiyə qədər Azərbaycanla bağlı heç bir müsahibə, çıxış beynəlxalq arenada bu qədər izlənilməyib.

Azərbaycan sülhməramlılarının Əfqanıstandan çıxarılması planlaşdırılır



Azərbaycan sülhməramlılarının Əfqanıstandan çıxarılması planlaşdırılır. Bu barədə Trend-in sorğusuna cavab olaraq Müdafiə Nazirliyindən bildirilib.

Xatırladaq ki, Amerik Birləşmiş Ştatları may ayının 1-dən etibarən qoşunlarını

Əfqanıstandan çıxarmağa başlayıb. Bununla paralel olaraq NATO qüvvələrinin də bu ölkədən çıxarılmasına start verilib.

Ümumilikdə NATO-nun "Qətiyyətli Dəstək" missiyasının tərkibində 5 mindən çox hərbi sülhməramlı missiyasını yerinə yetirir. Azərbaycan Ordusunun Əfqanıstandakı sülhməramlı missiyası 2002-ci ilin noyabrın 20-dən başlayıb. Bu ölkədəki Azərbaycan sülhməramlılarının sayı 120 nəfərdir.

Vladimir Jirinovski etiraz edir

"Rusların, Moskvanın acığına Njde kimi faşistlərə abidələr ucaldılır"



"Qaragin Njdenin faşist cəlladı və birbaşa nasist Almaniya ilə işbirliyində olması ilə bağlı sübut varsa, əlbəttə ki, ona abidə qoyulmamalıdır".

Bunu APA-ya açıqlamasında Xocavəndin Rusiya sülhməramlılarının nəzarətində olan hissəsində və İrəvanda erməni faşist Qaregin Njdenin abidəsinin olmasına münasibət bildiren Rusiya Dövlət Dumasının Liberal-demokrat fraksiyasının lideri Vladimir Jirinovski bildirib.

O, faşistlərə abidələrin ucaldılmasının Rusiyanın acığına edildiyini söyləyib: "Təəssüflər olsun ki, abidələr qoyulur. Rusların, Moskvanın acığına Njde kimi faşistlərə abidələr ucaldılır. Faşistlərlə, cəlladlarla, terrorçularla əməkdaşlıq edənlərə abidə qoyulması yol verilməzdir. Əgər Njde ermənilərin Vlasovudursa, biz buna qarşıyıq. Faşistlərlə əməkdaşlıq edən kim olur olsun, ona ancaq mənfi münasibət olmalıdır", deyərək rusiyalı siyasətçi vurğulayıb.

Xarici İşlər Nazirliyi Fransa və Kanada XİN-lərə cavab verib

"Fransa və Kanada Xarici İşlər Nazirliklərinin rəsmi twitter səhifələrində Azərbaycan tərəfindən 3 erməni əsirinin azadlığa buraxılması müsbət addım kimi qiymətləndirilir və digər erməni əsirlərinin də azad olunmasına dair çağırış edilir".

APA xəbər verir ki, bunu Azərbaycan Respublikası Xarici İşlər Nazirliyinin Mətbuat xidməti idarəsinin rəisi Leyla Abdullayeva KİV-in Fransa və Kanada Xarici İşlər nazirliklərinin erməni əsirlərinin azad olunması çağırışı ilə bağlı sualını cavablandırarkən deyib.

L. Abdullayeva xatırladı ki, bu, Azərbaycan tərəfindən edilən ilk humanist addım deyil, ölkəmiz hətta hərbi əməliyyatlar davam etdiyi zaman erməni əsirlərini qarşı tərəfə təhvil verib. Onun sözlərinə görə, hərbi əməliyyatlar dayandıqdan sonra tərəfimizdən 70-dən artıq erməni əsiri qarşı tərəfə qaytarılıb: "Bunun qarşılığında isə Ermənistan, çox çətinliklə əldə olunmuş kövrək sülhə zərbə vuraraq, əməliyyatlar dayandırıldıqdan demək olar



ki, 20 gün sonra Azərbaycan ərazilərinə öz hərbiçilərini yeridib. Bu hərbiçilərin törətdiyi terror aktı nəticəsində 4 nəfər Azərbaycanlı hərbiçisi həlak olub, bir nəfər mülki şəxs isə yaralanıb.

Hər iki ölkənin xarici siyasət qurumunun diqqətinə çatdırırıq ki, Ermənistan tərəfi hələ də beynəlxalq humanitar hüquq öhdəliklərini, eləcə də üçtərəfli bəyanatlarla üzərinə götürdüyü öhdəlikləri yerinə yetirmir. Yəqin ki, Ermənistanın 1991-94-cü illərdə müharibə zamanı itkin düşmüş 4000-ə yaxın azərbaycanlı barədə məlumatı bu günə dək verməməsi, habelə azad

olunmuş ərazilərdə kütləvi şəkildə basdırılmış minaların xəritələrinin təqdim etməkdən imtina etməsi barədə hər iki ölkənin məlumatı var.

Fransa və Kanada Xarici İşlər Nazirlikləri məsələyə birtərəfli deyil, obyektiv yanaşma nümayiş etdirmək istəyirlərsə, o zaman Ermənistana çağırış edərək beynəlxalq humanitar hüquq öhdəliklərinə riayət etməsini, bölgədə dayanıqlı sülhə əngəl olan fəaliyyət və əməllərdən çəkinməsini tələb edirlər. Əks təqdirdə bu, Azərbaycan cəmiyyətində hər iki ölkəyə olan etimada ciddi zərbə vuracaqdır.

XİN rəhbəri İrəvanda özünü mütləqi-hakim kimi apardı



Məlum olduğu kimi, Rusiya Xarici işlər naziri Sergey Lavrov bu günlərdə İrəvanda rəsmi səfərdə oldu. Ermənistanlı həmkarı Ara Ayyazyan və Baş nazir Nikol Paşinyanla görüşən Lavrov noyabrın 10-da imzalanan üçtərəfli sazişin şərtlərinin yerinə yetirilməsi ilə bağlı müzakirələr aparıb. Bir neçə gün sonra isə o, Bakıya gələcək.

Bəzi analitiklərin fikrincə, Lavrovun Cənubi Qafqaz səfəri ciddi məqsədlərlə

Lavrovun Ermənistan səfərinin məhiyyətini "Şərq"ə şərh edib: "Məsələyə iki əsas kontekstdən yanaşmaq lazımdır: Azərbaycanla olan münasibətlər baxımından və Ermənistandakı daxili siyasət nöqteyi-nəzərindən. Bildiyiniz kimi, İrəvanda seçkilər ərəfəsidir. Lavrov "nəbz tutmaq" istəyir. Onun protokol qaydalarına uyğun olaraq qondarma erməni soyqırımı abidəsini ziyarət etməsi,

Bakıda isə daha məsuliyyət daşıyan Lavrov görəcəyik

bağlıdır. Nazir adəti üzrə yenə "suları bulandırmağa" çalışır. Hətta kənardan bir qədər fərqli görünə belə...

Sosial Tədqiqatlar Mərkəzinin mətbuat xidmətinin rəisi, beynəlxalq məsələlər üzrə ekspert Əziz Əlibəyli

kommunikasiyalarla bağlı bəyanatı Ermənistanın daxili siyasətinə yönəlmiş pozitiv məqamlardır. Həmçinin rusiyalı nazirin mesajlarının bir qismi də ATƏT-in Minsk qrupunun üzvlərindən biri olan Fransanın fəallaşması ilə əlaqədardır".

Ə.Əlibəyli eyni zamanda Lavrovun Bakıya səfəri barədə proqnozlarını da bölüşüb: "Ermənistan erməniləri ilə Qarabağ erməniləri arasında münasibətlərin gərgin olduğu məlumdur. Lavrov daxilə siyasi sabitliyin yaranmasını istəmir. Və müxtəlif mesajlarla Rusiyanın Ermənistandakı gücünü göstərir. Amma Bakıda fərqli - Azərbaycan, 10 noyabr razılaşması və Kreml sahibi Vladimir Putin qarşısında öhdəliklərin yeritilməsinə görə məsuliyyət daşıyan Lavrov görəcəyik".

Kənan

AVRO-2020-nin kuboku Prezident İlham Əliyevə təqdim olunub

Bu il iyunun 11-dən iyulun 11-dək keçiriləcək AVRO-2020-nin Kuboku Avropa çempionatının kuboku Bakıya gətirilib.

Mayın 7-dən 9-dək Bakıda nümayiş olunaçaq Avropa çempionatının kuboku Prezident İlham Əliyevə təqdim edilib.

UEFA-nın ilk baş katibi olmuş, Avropa çempionatının keçirilməsi təklifini irəli sürmüş şəxsin şərəfinə "Anri Delone kuboku" da adlandırılan bu kubok turnirin final oyununda qalib gələn komandaya təqdim olunacaq. Kubok Bakıdan sonra Danimarkanın paytaxtı Kopenhagenə aparılacaq.

Xatırladaq ki, Avropa çempionatının 60 illik yubileyi münasibətilə AVRO-2020-nin oyunları müxtəlif ölkələrdə təşkil olunacaq. A qrupunun 3 oyunu və 1/4 final mərhələsinin 1 qarşılaşması Bakı Olimpiya Stadionunda keçiriləcək.



Lavrovun açıqlamasında müəmmalı məqamlar çoxdur

"Belə çıxır ki, Rusiya sülhməramlıları ermənilərdən minalanmış ərazilərin xəritələrini alıblar"



"Rusiya XİN başçısı Sergey Lavrovun Ermənistan səfəri balansla hesablanıb".

Bunu "Şərq TV"də çıxışı zamanı politoloq Turab Rzayev deyib. Siyasi şərhçi bildirib ki, Lavrov Yerevana səfəri zamanı bir neçə məsələni qabartdı. Onun sözlərinə görə, Rusiya baş diplomatının

gündəmə gətirdiyi məsələlər rəsmi Bakı üçün qaranlıqdır: "Lavrov dedi ki, Qarabağda hazırda minalardan təmizlənmə prosesi həyata keçirilir. Həm də bəyan etdi ki, "mədəni irsin, mirasın qorunması" Moskva üçün önəmlidir və s. Bunlar bizim üçün müəmmalı məqamlardır. Belə çıxır ki, Rusiya sülhməramlıları ermənilərdən minalanmış ərazilərin xəritələrini alıblar. Ruslar da ancaq nəzarət etdikləri bölgənin təmizliyi ilə məşğul olurlar. Ancaq Azərbaycan tərəfi dəfələrlə bəyan edib ki, ermənilər məlum xəritələri bizə təhvil vermədikləri üçün bölgənin minalardan təmizlənməsi işi yubanır. Düzdür, bu proses davam edir, amma çox kiçik ərazinin təmizlənməsindən söhbət gedir. Halbuki, 10 min kvadrat kilometr ərazinin təhlükəsizliyi təmin olunmalıdır".

Ekspert diqqətə çatdırıb ki, Azərbaycan tərəfi işğaldan azad etdiyi bütün ərazilərdə təmir-quruculuq işləri aparır: "Məscidlərlə yanaşı, xristian dininə mənsub abidələr də bərpa olunur. Bu yaxınlarda Şuşada Qazançı kilsəsinin təmirini əks etdirən görüntülər yayıldı. Yəni Azərbaycan tərəfi fərq qoymadan öz ərazilərini yenidən dirçəldir. Lavrov isə "mədəni irsi qoruyacağıq" dedikdə çox güman ki, ermənilərə "məxsus" olduqlarını düşündükləri maddi irsi nəzərdə tutur. Məsələ ondadır ki, Qarabağın mədəni irsindən söz açılarkən ilk növbədə "erməni irsi"ndən bəhs edilir. Halbuki, bu gün "erməni kilsəsi", "erməni monastırı" deyilən abidələrin hamısı tarixi Azərbaycan məbədləridir. Onların sahibləri bizik. Əfsuslar olsun ki, Rusiya və Fransa başda olmaqla digər Qərb ölkələri işğaldan azad edilmiş ərazilərimizdəki dağıdılmış, təhqir edilmiş məscidlərdən danışmırlar. Necə ki, qondarma "erməni soyqırımı" məsələsindən Türkiyəyə qarşı istifadə olunur, eləcə də "mədəni irs" mövzusunda Azərbaycana qarşı təzyiq vasitəsi kimi yararlanmaq istəyirlər".

İsmayıl

Xankəndi boşalır?

Qarabağın bütün ərazilərində Azərbaycan ordusu keşik çəkəcək

Ermənilər Laçın dəhlizi vasitəsilə Xankəndini boşaldırlar. Bununla bağlı sosial şəbəkələrdə görüntülər yayılıb.

Kadrlarda ermənilərə məxsus hərbi avtomobillərin və zirehli texnikanın Laçın dəhlizi vasitəsilə Xankəndini tərk edərək Ermənistan keçməsi əks olunub. Məsələ ilə bağlı hələ ki, heç bir rəsmi açıqlama verilməyib.

Baş verənlərin reallığı əks etdirib-ətdirilməməsinə dair "Şərq"ə danışan Sosial Tədqiqatlar Mərkəzinin (STM) İdarə Heyətinin sədri, millət vəkili Zahid Oruc bildirib ki, 10 noyabr razılaşmasının ən mühüm müddəalarından biri erməni hərbi qüvvələrinin Qarabağdan çıxarılması idi: "Rusiya Prezidenti Vladimir Putinin "Azərbaycan və Ermənistan üçtərəfli sənədin hərfi sözü uğrunda müharibə aparırdı" sözləri həqiqətdir. Azərbaycan diplomatiyası məsuliyyətli günlərdə düzgün ifadə seçdi.

Ermənilərin Laçın dəhlizi ilə Xankəndindən çıxarılması son günlər çox qabardılıb. Bu, ölkəmizin bağlı qapılar arxasında gedən danışıqlar zamanı diplomatik savaşa uğurunu göstərən hadisə kimi qeyd olunur. Lakin prosese bir neçə fazadan baxmalıyıq. İlk növbədə, Ermənistanda artan qəbir yerlərinin olması ilə övladını itirən valideynlər Ermənistan siyasi hakimiyyəti və hərbi elitasını "süngüyə taxır". Bundan sonra Ermənistandan Qarabağa hərbi qüvvələrin gətirilməsi prosesi öz-özlüyündə cəmiyyətin müqaviməti ilə üz-üzə qalıb.



Paşinyan bilsə ki, sabah erməni xalqı onu qətlə yetirməyəcək, sabah bütün silahlı qüvvələri rəsmi əmrə bölgədən çıxarar

İkincisi, məhz terrorçu kimi Azərbaycan hakimiyyətinə təslim olan erməni qüvvələri sanki öz cəmiyyətlərində bir mesaj verdi. Yəni sizi də bu tale gözləyir.

Üçüncüsü, Paşinyan bilsə ki, sabah erməni xalqı onu qətlə yetirməyəcək, sabah bütün silahlı qüvvələri rəsmi əmrə bölgədən çıxarar. Amma bunu edə bilmir. Çünki müəyyən siyasi bazarlaşmaya getməlidir. Ona görə də bu addımı atmır. Lakin hər kəs dərk edir ki, Qarabağın bütün ərazilərində Azərbaycan ordusu keşik çəkəcək, sərhədlər qüvvələrimiz tərəfindən qorunacaq".

Z.Oruc vurğulayıb ki, Rusiya sülhməramlı qüvvələri tərəfindən Qarabağa geri qaytarılan mülki ermənilərin 50 mindən çox olduğu bəyan edilsə də, ermənilər geri qayıdılar: "Faktiki olaraq 1990-cı illərdə ermənilər müxtəlif vasitələrlə uğur əldə etdikləri savaştan sonra Qarabağda mövcud olublar. Bəs, məğlubiyyətdən sonra necə qalacaqlar?



BMT düzgün şəkildə elan etdi ki, bölgədə cəmi 25 min erməni qalır. Hərbçilər boş məkan, xüsusilə də dağıdılmış ərazini orada mülki insanlar yaşamasa, qorunmayacaq. Ermənistan Prezidenti Armen Sarkisyan bunu müəyyən sətiraltı mesajlarla deyir. O bildirir ki, Qarabağda

ermənilərin sayının azlığı onların həyatına, gələcəyinə, iqtisadi durumuna, siyasətinə və geopolitikasına zərbə vurur. Lakin Qarabağda bir erməni belə yaşayarsa, o, Azərbaycanın Konstitusiyasını tanıyan, qanunlarımızı təbii olan, ölkəmizə və əhalimizə ziyan vermədən fəaliyyət göstərən şəxs olmalıdır. Bunun əksi ola bilməz. Araik Arutyunyan və onun çevrəsi bunu yaxşı dərk edir. A.Arutyunyan 2020-ci ilin oktyabrında qalib pozası verir və çevrəsini mukafatlandırır. Nəticə isə bütün dünyaya bellidir. Ona görə də Qarabağda Azərbaycan əsgərinin silahı və iradəsi altında təhlükəsizlik və əmin-amanlıq qoruna bilər. Fransa yox, Avstraliya hərbi qüvvələrini dəvət etsələr belə, bunun əksi mümkün deyil. Bölgədə situasiya Azərbaycanın xeyrinə dəyişib, hərbi qələbəmizi bütün ərazilərimizdə bərqərar etmişik".

Yeganə Bayramova

İndi də “Hadrut erməniləri” yalanını ortaya atıblar

Bu təxribatla Hadrut ərazisindən Şuşaya qədər uzanan “Zəfər yolu”na əngəl olmaq istəyirlər

Lavrovun İrəvana getdiyi gün “Hadrut erməniləri” Ermənistan Xarici İşlər Nazirliyinin önündə aksiya keçiriblər. Ermənilər sülhməramlılardan hazırda nəzarət etdiyi ərazilərdən başqa Hadruta qayıtmağı da tələb ediblər. Bu, rusların erməni qoşunların Qarabağdan çıxarılmasından sonra ehtiyatda saxladıkları “Hadrut planı”nın tərkib hissəsidir.



diqqətini yenidən bu bölgəyə çəkmək, ermənilərə “təzyiq” edildiyi yalanına onları inandırmaqdır. Ən əsası isə bu məsələ üzərindən rəsmi Bakıya təzyiq göstərməkdir. Məğlub durumda olan ermənilər son anda nəse qopartmaq üçün dəridən-qabıqdan çıxırlar. Hadrut ərazisindən Şuşaya qədər uzanan Zəfər yolu keçəcək. Düşmənin tərəfi “Hadrut erməniləri” planı ilə bu marşrutu reallaşdırmağa mane olmaq istəyir. Ermənilər yolun Qırmızı Bazardan

Çünki ermənilərin Hadruta qayıtması rus sülhməramlılarının da bu əraziyə daxil olması deməkdir və burada iki hədəf var. Siyasi hədəf odur ki, ermənilərin Hadruta qayıtması “status” məsələsində perspektiv imkanlar yarada bilər. Hərbi hədəf budur ki, Hadrut Şuşa, Laçın, Xankəndi ilə sərhəddir. Azərbaycan Ordusunun bu bölgədəki mövqeyi ermənilərin yaşayacağı Xankəndi və Xocavəndin bir hissəsinə nəzarət imkanı verir. Ermənilər qayıdarsa və Hadrutda rus sülhməramlıları yerləşərsə, Rusiya bütün Araz boyu istiqamətinə - Cəbrayıl, Füzuli, Qubadlı, Zəngilan - nəzarət etmək imkanı qazanır. Mühəribə vaxtı Ermənistanı gedən bütün erməni “qaçqın”ların məhz “Hadrut uğrunda” təşkilatı ətrafında birləşməsi də buna hesablanmış addımdır. İndi Lavrovun İrəvana gəlişi günü eyni tələblər yenidən gündəmə gətirilir. Moskva erməni qoşunların çıxarılmasından sonrakı dövrdə Qarabağda strateji üstünlük qazanmağa çalışır. Təbii ki, Bakının hər hansı gü-

zəştə gedəcəyi mümkün deyil.

Qarabağ Azadlıq Təşkilatının sədri Akif Nağı “Şərq”ə bildirib ki, ermənilər hər zamanki kimi bir neçə istiqamətdə fəaliyyət göstərir və verdikləri sözə əməl etmirlər. QAT rəhbərinin fikrinə, hökumət başçısı Nikol Paşinyan Lavrovla görüşündə “danışıqlara hazır olduğunu”, “üçtərəfli bəyanatın müddəalarına əməl edəcəklərini” desə də, müəyyən qüvvələr əl altından öz məkirli planlarını icra edirlər: “Amma mümkün deyil ki, ermənilərin içində olan müəyyən qrupların təxribatçı hərəkətlərindən Yerevanın xəbəri olmasın. Hakim komanda sərhəd bölgəsində və digər yerlərdə törədilən qanunsuz hərəkətlərdən məlumatlıdır və zaman-zaman bu kimi olayların meydana çıxmasına bilərəkdən imkan yaradır. İndi də məhz Lavrovun səfəri günü uydurma “hadrutlular”, “hadrut erməniləri” yalanını ortaya atıblar. Hadrut Azərbaycan ərazisidir və bizim şanlı ordumuz tərəfindən düşməndən döyüşlə azad olunub. Məqsəd dünya ictimaiyyətinin

keçməsinə istəmədiklərini bəyan edirlər. İddia edirlər ki, guya, Qırmızı Bazar deyilən yerdə minlərlə erməni yaşayırdı və s. Əlbəttə, bu, uydurmadır. Həmin bölgədə 50-60 erməni də qalmayıb”.

A.Nağı vurğulayıb ki, ermənilər rusların köməkliyi ilə Azərbaycanın güclü və qalib mövqeyini zəiflətmək üçün müxtəlif təxribatlara əl atacaqlar: “Amma inanmıram ki, Moskva rəsmi Bakıya verdiyi sözlərdən sırf ermənilərə görə vaz keçsin. Lavrov Ermənistan səfəri zamanı əsas hədəfin kommunikasiyaların bərpası olduğunu vurğuladı. Bölgədə nəqliyyatın infrastrukturunun qurulması və bunun dinc yolla başa çatması ilk növbədə Kremlin özü üçün lazımdır. O baxımdan Moskva hələlik verdiyi vədlərə əməl edir və Yerevanı da buna razı salır. Azərbaycan tərəfi də mövqeyini qəti və davamlı şəkildə ortaya qoymalı, hədəflərindən bir addım da olsa geri çəkilməməlidir”.

İsmayıl Qocayev

Şəhid ailələrinin üzvləri qəbul imtahanında iştirak üçün vəsait ödəməyəcək

Prezident İlham Əliyev “Azərbaycan Respublikasında ali və orta ixtisas təhsili müəssisələrinə tələbə qəbulu imtahanlarının təşkilinin tənzimlənməsi ilə bağlı əlavə tədbirlər haqqında” Azərbaycan Respublikası Prezidentinin 2017-ci il 24 fevral tarixli 2694 nömrəli Sərəncamında dəyişiklik edilməsi barədə” sərəncam imzalayıb.

Sərəncama əsasən, orta ixtisas təhsili müəssisələrinə və ali təhsil müəssisələrində ali təhsilin bakalavriat (təhsil təhsili üzrə əsas təhsil) səviyyəsinə tələbə qəbulu ilə bağlı Dövlət İmtahan Mərkəzinin keçirdiyi imtahanlarda iştirak etmək üçün Tarif (qiymət) Şurasının müəyyən etdiyi qiymətlərə uyğun olaraq, ümumi təhsil müəssisələrini bitirən şəhid ailəsinin üzvləri, valideynlərini itirmiş və valideyn himayəsindən məhrum olmuş uşaqlar, məcburi köçkün statusu olan şəxslər, I və II dərəcə əlilliyi müəyyən edilmiş şəxslər, o cümlədən sağlamlıq imkanları məhdud 18 yaşınadək uşaqların imtahanlarda iştirakı üçün tələb edilən məbləğin ödənilməsi dövlət büdcəsinin vəsaiti hesabına həyata keçiriləcək.

Bakı küçələrinin birinə Polad Həşimovun adı verilib

Bakının Xətai rayonunda küçələrin birinə Milli Qəhrəman Polad Həşimovun adı verilib.

Bu barədə Trend-ə Xətai rayon İcra Hakimiyyətindən bildiriblər. Qeyd olunub ki, küçənin keçmiş adı Pavel Naximov olub:

“Ötən ay Pavel Naximov küçəsini Polad Həşimov adına dəyişdirmək istəyimiz Bakı şəhər İcra Hakimiyyəti tərəfindən müsbət cavablandırılıb və küçəyə Milli Qəhrəmanımızın adı verilib”.

Xatırladaq ki, ölkə üzrə artıq ikinci küçədir ki, Polad Həşimovun adını daşıyır. Bundan əvvəl Qəbələ rayonunda Milli Qəhrəmanımızın adı küçəyə verilib.



Atəşkəsdən sonra... 70-dən artıq erməni əsir Ermənistanı qaytarılıb

“Hərbi əməliyyatlar dayandıqdan sonra tərəfimizdən 70-dən artıq erməni əsiri qarşı tərəfə qaytarılıb”.

Bu barədə Azərbaycan Xarici İşlər Nazirliyindən daxil olan məlumatda bildirilir.

Vurğulanır ki, bunun qarşılığında isə Ermənistan, çox çətinliklə əldə olunmuş kövrək sülhə zərbə vuraraq, əməliyyatlar dayandırıldıqdan, demək olar ki, 20 gün sonra Azərbaycan ərazilərinə öz hərbiçilərini yeritmişdir. Bu hərbiçilərin törətdiyi terror aktı nəticəsində 4 nəfər azərbaycanlı hərbiçi həlak olub, bir nəfər mülki şəxs isə yaralanıb.

Konkret tələb qoyulmalıdır

“Dəhliz açılmayacaqsa, ruslar da çıxarılmalıdır”

“Təklif edirəm ki, ölkəmizin protokol proqramına Qənimətlər Parkını ziyarət də salınmalıdır. İlk olaraq isə bu prosedur Rusiyanın Xarici İşlər naziri Sergey Lavrovun bir neçə gün sonra Bakıya nəzərdə tutulan səfərində icra edilməlidir”.

Bu fikirləri Sosial Tədqiqatlar Mərkəzinin Mətbuat xidmətinin rəhbəri, beynəlxalq məsələlər üzrə ekspert Əziz Əlibəyli feysbuk hesabında qeyd edib.

Məlum təkliflə bağlı politoloq Natiq Miri fikirlərini “Şərq”lə bölüşüb.

Onun sözlərinə görə, sözügedən prosedur protokol proqramına salınmasının iki dövlət arasındakı münasibətlərə ciddi əhəmiyyəti yoxdur: “Həqiqətən də bu protokol Rusiya Xarici İşlər naziri, erməni mənşəli Lavrova göz dağı vermək xarakteri daşıyarsa, bu, cəmiyyətimizin ürayinə su səpmiş kimi olsa da, mahiyyət etibarilə heç nə dəyişməyəcək. Düşünürəm ki, belə təkliflərin dövlət səviyyəsində protokola salınması və razı-



laşdırılmasındansa, Lavrovdan bir çox sualın cavabı alınmalıdır. Xüsusilə də Şuşaya atılan “İsgəndər-M” raketlərinin hansı səbəblə Ermənistanda peyda olması sualının cavabı soruşulmalıdır. Həmçinin Lavrova deyilməlidir ki, 10 noyabr üçtərəfli bəyanatında Ermənistan və Rusiyanın konkret götürdüyü öhdəliklər var. Hələ də 4-cü müddəanın tətbiqini görmürük. Yenə də Ermənistan ordusunun qalıqları Qarabağdadır. Bununla bağlı Rusiyanın niyyəti öyrənilməlidir”.

N.Miri vurğulayıb ki, Ermənistanı səfər edən Lavrovun yol nəqliyyat inf-

rastrukturunun açılması ilə bağlı “Ermənistan istəməzsə, məcburiyyət ola bilməz” kimi açıqlamasının nəyə hesablandığı soruşulmalıdır:

“Bu həm Ermənistan, həm Rusiyanın 10 noyabr 2020-ci il və 11 yanvar 2021-ci il anlaşmasından imtinası anlamına gəlir. Sual verilməlidir ki, bu belədirsə və hər iki bəyannamələr öz icrasını dayandırılıbsa və heç bir öhdəlik yerinə yetirilmirsə, rus sülhməramlıların Qarabağda nə işi var? Çünki

rus sülhməramlıları məhz 10 noyabr razılaşmasına görə, Azərbaycana soxulub. Ona görə də yol-nəqliyyat infrastrukturunu açılmayacaqsa, Laçın dəhlizi bağlanmalı, rus qoşunları da Azərbaycandan çıxarılmalıdır. Bütün bu suallar verilməli və cavablar alınmalıdır. Əks təqdirdə Rusiya-Azərbaycan strateji tərəfdaşlığı şübhə altına düşəcək. Səfər proqramına Hərbi Qənimətlər Parkına gedişin salınması kimi kiçik məsələlərlə Lavrova göz dağı vermək Azərbaycana heç nə qazandırmayacaq”.

Yeganə Bayramova

Rəşad Atakişiyevə şəhid statusu verildi



Qabil Hüseynli: "Dövlətimiz döyüş şəraitinə yaxınlaşdırılan təlimlər zamanı baş verən qəzanı təfəssilatı ilə araşdırdı"

Hərbi Hava Qüvvələrinin MiQ-29 təyyarəsinin pilotu, polkovnik-leytenant Rəşad Atakişiyevə şəhid statusu verilib.

Səfərbərlik və Hərbi Xidmətə Çağırış üzrə Dövlət Xidmətindən bildirilib ki, "Şəhid adının əbədləşdirilməsi və şəhid ailələrinə edilən güzəştlərin tətbiqi

qaydaları"nın təsdiq edilməsi barədə Nazirlər Kabinetinin 15 yanvar 1994-cü il tarixli 10 sayılı Qərarının 4.1-ci bəndinin 3-cü abzasına əsasən, şəhid ailəsi statusu gizir və zabıt heyəti üçün Müdafiə Nazirliyinin, Daxili İşlər Nazirliyinin, Dövlət Təhlükəsizliyi Xidməti, Xarici Kəşfiyyat Xidmətinin, Dövlət Sər-

həd Xidmətinin kadrlar idarəsinin verdiyi arayışlarla təsdiq olunur.

Rəşad Atakişiyevin qayınatası, politoloq Qabil Hüseynli bu barədə "Sherg.az"a danışdı:

"Valideynləri kimi biz də belə bir addımı gözləyirdik. Dövlətimiz döyüş şəraitinə yaxınlaşdırılan təlimlər zamanı baş verən qəzanı təfəssilatı ilə araşdırdı. Və məlum oldu ki, Rəşad Atakişiyev böyük şücaət göstərmiş. Prokurorluq orqanları qəza, o cümlədən "Qara qutu"nın oxunması ilə bağlı araşdırma aparıb. Bunlar dövlət sirridir. Ona görə də ətraflı danışa bilmərəm. Beləliklə, polkovnik-leytenantın şəhid statusu verildi. Buna görə şəxsən öz adımdan və ailəməz adından ölkə rəhbərliyinə minnətdarlığımı bildirirəm".

Kənan

Bakıda Lavrovdan hesab sorulmalıdır

"Rusiyanın Xankəndidə nazirliklərinin yerli şöbələrini təsis etməsi Azərbaycanla razılaşdırılmayıb"

"Rusiya XiN rəhbəri Sergey Lavrovun Azərbaycana səfəri zamanı ondan Xankəndidə Rusiya Xarici İşlər Nazirliyinin yerli bürosunun fəaliyyəti ilə bağlı sual verilməli və bağlanılması tələb edilməlidir".

Bu sözləri "Şərq"ə açıqlamasında politoloq Məhəmməd Əsədullazadə bildirib.

Siyasi şərhçi deyib ki, Rusiyanın bir neçə nazirliyinin şöbələri Xankəndidə fəaliyyət göstərir: "Rusiyanın Xankəndidə nazirliklərinin yerli şöbələrini təsis etməsi Azərbaycanla razılaşdırılmayıb. Bu, Moskvanın özbaşınalığıdır. Belə qanunsuz şöbələrin ləğv edilməsi rəsmi Bakının gündəmində olmalıdır. Bundan əlavə, Rusiya sülhməramlı qüvvələri 9 mayda Xankəndidə hərbi keçid edəcəklərsə, bununla heç qı sülhməramlı olmadıqlarını nümayiş etdirəcəklər. Bu cür davranışlar rus hərbiçilərinin təcavüzkar qüvvələr olduğu anlamına gəlir. Anlamaq lazımdır ki, Moskvanın həmlələri qarşısında geri çəkilmək qətiyyəti yoxdur, əgər biz müdafiədə dayansa, daha çox üstümlə gələcəklər. Hücüm diplomatiyamızı hər an gündəmdə saxlamalıyıq".

İsmayıl

Paşinyan qərarlıdır

Azərbaycan və Türkiyə ilə əlaqələri bərpa edəcək



Artıq Ermənistan cəmiyyəti işğalçı beynin məhsulunu qəbul etməyəcək

Ermənistan Türkiyə ilə sərhədin açılması məsələsini gündəmdən çıxarmalıdır. Bunu Milli Təhlükəsizlik Xidmətinin keçmiş direktoru Artur Vanetsyan cümə günü keçirdiyi mətbuat konfransında bəyan edib. Onun sözlərinə görə, nə respublikanın iqtisadiyyatı, nə də təhlükəsizlik sistemi sərhədlərin açılmasına hazır deyil: "Bu məsələ gündəmdən çıxarılmalı və yalnız müəyyən edilmiş problemlər həll edildikdən sonra mövzuya qayıdılmalıdır".

Mövzuya münasibət bildiren Sosial Tədqiqatlar Mərkəzinin baş məsləhətçisi, siyasi-şərhçi Tural İsmayilov "Şərq"ə açıqlamasında vurğulayıb ki, hazırda Nikol Paşinyan tərəfindən Azərbaycan və Türkiyə ilə əlaqələrin normalaşması ilə bağlı mesajlar verilir: "Çünki Paşinyan başa düşür ki, yay aylarında keçiriləcək növbədənəkar parlament seçkilərində qələbə qazandıqdan sonra Ermənistanın düşən olduğu rəzil vəziyyətdən çıxarmaq

üçün beynəlxalq layihələrdə iştirak mütəəddir. O anlaşı ki, regionun iki lider dövləti Azərbaycan və Türkiyə ilə aparılan düşmənçilik siyasəti ölkəni yalnız məhvə və uçuruma aparır. Ümumiyyətlə, rəsmi rəqəmlər də göstərir ki, hazırda Ermənistanda çox ciddi iqtisadi və ictimai proseslərin pozulması hadisəsi yaşanır. Eyni zamanda demografik böhran da pik həddə çatıb. Ötən illərə nisbətə Ermənistanı tərk edən əhəlinin say nisbəti də kifayət qədər düşündürücüdür. Bu baxımdan iqtidar Azərbaycan və Türkiyə ilə normalaşma barədə mesajlar verir".

T.İsmayilov qeyd edib ki, bu hadisələrin fonunda təbii ki, Ermənistan müxalifəti Nikol Paşinyanı gözədən salmaq üçün Azərbaycan və Türkiyəyə yönəlik pozitiv mesajları linç etməyə çalışır: "Bu baxımdan Artur Vanetsyanın məlum açıqlaması da köhnə Koçaryan-Sarkisyan cütlüyünün uzun illər davam edən işğalçı beyninin məhsuludur. Düşünürəm ki, Artur Vanetsyan özü də başa düşür ki, Azərbaycan və Türkiyə ilə münasibətləri normalaşdırmadan Ermənistanın heç bir gələcəyi yoxdur. Bu baxımdan bu çıxışı sadəcə xal qazanmaq, erməni milləti və faşist daireləri arasında öz reytingini yüksəltməkdir. Lakin ümumilikdə Artur Vanetsyanın və onun rəhbəri olduğu Vətən Partiyasının Ermənistandakı elita və cəmiyyət arasında heç bir nüfuzu və hörməti yoxdur. Aparılan rəy sorğuları da göstərir ki, Artur Vanetsyan və Vətən partiyası nə təkbaşına, nə də koalisiya şəklində səs toplayacaq bir partiya deyil".

Aynurə Pənahqızı

Xəbər verdikimiz kimi, 3 erməni hərbiçisi Ermənistanı geri qaytarılıb. Hərbiçilər Rusiya sülhməramlılarının komandiri Rüstəm Muradovun müşayiəti ilə Bakı-İrəvan reysi ilə Ermənistanı çatdırılıb.

Robert Vardanyan, Samvel Şuxyan və Seyran Tamrazyan adlı şəxslərin Ermənistan ordusunda xidmət etməsinin təsdiqlənməsinə baxmayaraq, onların cinayətkar fəaliyyətlərdə, o



Ermənistanın qarşılıq verəcəyi sual altındadır

3 erməni hərbiçiyə humanistlik göstərmək lazım deyildi

cümlədən Azərbaycan hərbi qulluqçularının və ya mülki şəxslərin ölümü və ya yaralanması ilə nəticələnən əməliyyatlarda iştirakı müəyyənləşdirilməyib.

Təəssüf ki, Ermənistan Azərbaycanın nümayiş etdirdiyi yüksək humanizm siyasətinə oxşar prinsiplərlə cavab vermir. Ermənistan hələ də Qarabağdakı minalanmış ərazilərin xəritələrini verməkdən imtina edirlər. Ermənistan tərəfinin basdırdığı minalar hələ də mülki şəxslər və hərbi qulluqçularımızın ölümünə səbəb olur.

Baş verənləri "Şərq"ə şərh edən Qarabağ Azadlıq Təşkilatının (QAT) sədri Akif Nağı bildirib ki, dövlətimiz hər zaman humanist olsa da, düşmən tərəfi bu cür addımlarımızı dəyərləndirməyib: "200 ildir ki, ermənilər öz ərazilərimizdə qonaq etmişik. Lakin onlar bizə arxadan zərbə vurublar. İkinci Qarabağ müharibəsində də Azərbaycan daim humanist mövqedən çıxış etdi. Ölkəmiz istər əsirlər, istər yaralıları, istərsə də dinc əhaliyə münasibətdə fərqli davrandı. Dünya müharibə tarixində ikinci Qarabağ savaşında dinc əhəlinin az itkisi olduğu nadir müharibələrdən biri idi. Statistik göstəricilərdə də qeyd olunub ki,

istənilən müharibədə itkilərin 50-55 faizi dinc sakinlər olur. Amma Azərbaycan çox humanist müharibə apardı. Ermənilərin dediklərinə görə, guya, 70 nəfər ölüb. Təbii ki, bu da saxta rəqəmdir. 70 nəfər olsa belə, bu, heç 1.5 faiz itkini təşkil etmir. Azərbaycan mövqeyini bildirdi ki, 10 noyabra qədər olan bütün əsirləri qaytarır.

10 noyabrdan sonrakı ermənilər isə əsir yox, terrorçudurlar. Düşmən isə hay-küy salıb, dünya ölkələrinin gündəminə gətirməyə çalışır ki, guya, Azərbaycan tərəfi "əsirləri" geri qaytarmır. Dövlətimiz isə prinsipial mövqə göstərdi və qanuna söykənən addımlar ataraq, izah etdi ki, həmin 3 nəfərin azərbaycanlılara qarşı hansısa cinayəti təsdiq olunmadığı üçün buraxılırlar. Humanist və düzgün addım olsa da, qarşı tərəfin bunu dəyərləndirəcəyi böyük sual altındadır. Gözləyirik ki, minalı xəritələrin verilməsi ilə əlaqədar addım atınsınlar".

A.Nağının fikrincə, bu qədər humanizmin yeri yoxdur: "Bəzən deyirik ki, həddindən artıq obyektivlik də düzgün deyil. Bu baxımdan ifrat humanizmlikdən də uzaq durmaq lazımdır. Qarşılıq yoxdursa, bu qədər humanist olmağa dəyməz".

Yeganə Bayramova

Birinci Qarabağ savaşının şəhidlərini də unutmaq olmaz

Deputat gözləri ilə gördüklərini danışdı

Vətən uğrunda həlak olanların xatirəsinin əbədləşdirilməsinin formalarına dəyişiklik edilir. Bu, "Vətən uğrunda həlak olanların xatirəsinin əbədləşdirilməsi haqqında" qanuna təklif edilən dəyişiklikdə əksini tapıb.

Layihəyə əsasən, Azərbaycan Respublikasının Vətən müharibəsi qəhrəmanlarının büstləri qoyulacaq. Eyni zamanda, Azərbaycan Respublikasının Vətən müharibəsi qəhrəmanlarının adları küçələrə, meydanlara, təşkilatlara, müəssisələrə, hərbi və mülki gəmilərə verilecək.

Milli Məclisin deputatı Elman Məmmədov "Şərq"ə açıqlamasında bildirib ki, o, bu dəyişikliyi müsbət qiymətləndirir: "Hesab edirəm ki, insan üçün Şəhidlik zirvəsindən yüksək və müqəddəs zirvə yoxdur. Şəhid adı müqəddəsdir, yüksəkdir, əzizdir! Əgər bir insan vətəni və torpağı uğrunda canını fəda edib şəhidlik zirvəsinə yüksəlibsə, o zaman fikrimcə, biz onların arasında heç bir fərq qoymamalıyıq. Hər bir şəhidimizə orden və medal verilib və verilməməyindən asılı olmaya-raq, onlara xüsusi qayğı göstərilməlidir. Yeni onlar arasında ayrı-seçkilik etmək olmaz! Hesab edirəm ki, əgər hansısa bir şəhidimiz medal və ordenlə təltif olunmayıbsa, onların adına küçə,



"Bir neçə rayon adı çəkə bilərəm, şəxsən özüm şahid olmuşam ki, orada şəhid qəbirlərinə diqqət edilmir"

məktəb verilməlidir. Təltif olunmayanlara isə heç nə verməmək düzgün yanaşma deyil. Ümumiyyətlə, bu, kökündən səhv və yanlış yanaşmadır. Biz həmişə bu fikirlə yaşamışıq və yaşamalıyıq da: "Şəhidlik ən yüksək zirvədir!". Qətiyyətlə şəhidlər arasında fərq qoymaq olmaz. Ona görə də bu məsələlərdə heç kime qarşı diqqətsizlik, qayğısızlıq, hörmətsizlik etmək olmaz. Onların hər biri ən böyük hörmətə və diqqətə layiqdir. Hesab edirəm ki, şəhidlərimizin hər birinin adı əbədləşdirilməlidir. Onların adlarına küçələr salınmalı, məktəblərə qoyulmalı və büstlər ucaldılmalıdır".

Deputat əlavə edib ki, hətta bəzən özü də xoşagəlməz hallarla qarşıla-

şır: "Bəzi vaxtlar özüm də heç də xoş olmayan anlarla qarşılaşıram. Bildiyimiz kimi, Azərbaycanın müxtəlif bölgələrində Birinci Qarabağ müharibəsi şəhidlərinin məzarları var. Siz inanırsınız ki, bir neçə rayon adı çəkə bilərəm, şəxsən özüm şahid olmuşam ki, orada şəhid qəbirlərinə diqqət edilmir. Həmin rayonun icra başçıları ilə şəxsən üz-büz söhbət eləmişəm. Hətta telefon danışığımız da olub ki, axı bu, şəhid qəbirləridir. Niyə baxımsızdır bunlar? Onların yanaşması çox qəribədir və təəccüb doğurandır. Onlar deyirlər ki, bunlar Birinci Qara-

bağ müharibəsinin şəhidləridir. Yəni o vaxtdan qalma qəbirlərdir. Mənim əzizim, şəhidin köhnəsi və təzəsi yoxdur. Belə yanaşma düzgün deyil. O şəhiddirsə, onların adına layiqli və ləyaqətli məzarlar qoyulmalı, hər zaman bu məzarlar baxımlı olmalıdır. Birinci Qarabağ müharibəsində şəhid olanlara da qayğı lazımdır. Onlar daim anılmalıdır. Onlar 5 il, yoxsa 10 il bundan qabaq şəhid olub, yaxud da ki, dünən şəhid olub, bunun heç bir dəxli yoxdur. Şəhidlərimiz bizim üçün əzizdir. Bu insan canını fəda edib şəhid olubdur. Bundan yüksək nə etməli idi ki? Ona görə də onların hər birinin adının əbədləşdirilməsi zəruridir".

Aynurə Pənahqızı

Musa Yaqubu da itirdik

Xalq şairi həyat yoldaşının məzarının yanında torpağa tapşırılacaq



Azərbaycanın Xalq şairi Musa Yaqub 84 yaşında vəfat edib.

O, dünən İsmayilli rayonunun Buynuz kəndində yaşadığı evdə dünyasını dəyişib.

M.Yaqub Buynuz kənd qəbristanlığında, həyat yoldaşının məzarının yanında torpağa tapşırılacaq.

Qeyd edək ki, Musa Yaqub 1937-ci il mayın 10-da İsmayilli rayonunun Buynuz kəndində anadan olub. Göyçay pədaqoji məktəbini bitirdikdən sonra Tircan kənd orta məktəbində müəllim (1957-1958), Buynuz kənd ibtidai məktəbində müəllim və müdir (1958-1967) işləyib. ADU-nun filologiya fakültəsində qiyabi təhsil alıb (1967-1973). Həmin illərdə Buynuz kənd 8 illik məktəbinin müdiri işləyib. Bakıya köçəndən sonra Azərbaycan Yazıçılar İttifaqında bədii ədəbiyyatı təbliğ bürosunda direktor müavini, "Azərbaycan" jurnalında poeziya şöbəsinin müdiri vəzifəsində çalışıb (1974-1978). İsmayilli rayonunda çıxan "Zəhmətkeş" qəzetinin redaktoru olub.

Ədəbi fəaliyyətə 1957-ci ildə "Azərbaycan" qəzetində çap olunan "İki qəlb, iki dünya" poeması ilə başlayıb. Moldovada Sovet ədəbiyyatı, Ukrayna və Özbəkistanda Azərbaycan ədəbiyyatı günlərində və digər ümumittifaq tədbirlərində iştirak edib. Azərbaycan KP İsmayilli rayon komitəsinin büro üzvü, rayon xalq deputatları Soveti ticarət və məişət xidməti daimi komissiyasının sədri olub. İsmayilli rayon Xalq Deputatları Sovetinin deputatı seçilib. M.F.Axundov adına mükafata layiq görüldü. Musa Yaqub Parkinson xəstəliyindən əziyyət çəkirdi.

Allah rəhmət eləsin!

TƏBİB açıqladı

Azərbaycanda Hindistan ştamına rast gəlinməyib



Azərbaycanda Hindistan ştamının aşkarlanması ilə bağlı faktı rast gəlinməyib.

Bunu Trend-in sorğusuna cavab olaraq Tibbi Ərazi Bölmələrini İdarəetmə Birliyindən (TƏBİB) bildiriblər.

Məlumatda qeyd edilir ki, hazırkı dövrə qədər ölkədə belə bir fakt qeydə alınmayıb: "Hələ ki, ölkəmizdə Hindistan ştamına yoluxma ilə bağlı rəsmi məlumat yoxdur. Bununla bağlı hər hansı bir məlumat olduqda ictimaiyyətə açıqlanacaq".

Qeyd edək ki, hazırda qonşu İran da daxil olmaqla bir neçə ölkədə bu ştam qeydə alınıb.

Ermənilərlə birgə yaşayış modelini nəzərdən keçirməliyik

"Necə ki, Şuşanı əlbəyaxa döyüşdə aldığımız, diplomatiyada da buna bənzər əlbəyaxa döyüşə hazır olmalıyıq"

"Lavrovun Ermənistan səfəri Moskvanın daha çox 44 günlük Vətən müharibəsinin nəticələrini İrəvan üçün yumşaltmaq, ermənilər üçün manevr imkanları yaratmaqda israrlı olduğunu nümayiş etdirdi".

Bu sözləri "Şərq"ə siyasi şərhçi Zaur İbrahimli deyib. Analitik bildirib ki, bunun müqabilində Moskva Ermənistanla zədə almış reputasiyasını, daxili siyasətdə həlledici təsirini bərpa etməyə, hərbi iştirakının əsaslarını gücləndirməyə çalışır: "Moskva üçün son iki amil çox mühümdür. Ermənistanla Sakaşvili Gürcüstanının siyasətinin bu və ya digər formada təkrarlanması Rusiya üçün real təhlükədir. Hələ də bunun üçün imkanlar var. Ruslar tədricən bu imkanları azaltmağa, ABŞ-in təsirini zəiflətməyə çalışırlar. Bu məqsədlə müxtəlif alətlərdən istifadə edirlər, ən başlıcası isə Ermənistanın kapitulya-

siyasını rəsmiləşdirən 10 noyabr sazişinin müddəalarının şərh və yozumudur. Moskva ermənilər üçün öz maraqlarını irəli sürməkdə imkanlar yaradır, yaxud ikibaşlı şərtləri ilə ermənilərdə sazişin ziddinə tələblər səsləndirməkdə motivasiya yaradır. Hazırda əsas taktiki vəzifə 20 iyun parlament seçkilərində ən azı parlamentdə hökumət qərarlarına legitim təsir edəcək Rusiya fraksiyasının yaranmasına nail olmaqdır. Gürcüstanda da belə başladılar və sonda bacardılar".

Ekspertin sözlərinə görə, ruslar eyni zamanda Azərbaycanın 44 günlük Vətən müharibəsinin nəticələrindən bəhrələnmək və bölgədəki vəziyyəti buna uyğun dizayn etmək imkanlarını məhdudlaşdırmağa çalışırlar: "Məhz buna görə Minsk qrupunu yenidən



aktivləşdirməyə marağ göstərirlər. 10 noyabr sazişinin tam şəkildə həyata keçirilməsinə mane olurlar, kommunikasiyaların açılmasında əlavə şərtlər irəli sürürlər, bunun ətrafında sövdələşmə açmağa niyyətliyərlər. Görünən budur ki, Azərbaycan yaxın perspektivdə rusların bu mövqeyi ilə üz-üzə qalmalı olacaq. Bakı Türkiyə ilə birgə hərəkət etməklə Moskvanın müəyyən çərçivədə qalmasına nail ola bilər. İndiki məqamda bu özü də az nailiyyət deyil. Daha irəli getmək üçün geniş ittifaqlara ehtiyac olacaq. Rəsmi Bakı Türkiyə ilə birlikdə qətiyyəti qorumaqla, kommunikasiyaları açmaqla yeni ittifaqlar üçün im-

kanlar əldə edə bilər. Ermənistanla seçkilərin nəticələrindən asılı olaraq Moskvanın təsirini azaltmaq üçün yeni fərsətlərin yaranması mümkündür".

Z.İbrahimli hesab edir ki, yaxın perspektivdə Qarabağ bölgəsində yaşayan ermənilər üçün nə təklif edəcəyimiz əhəmiyyətlidir: "Şübhəsiz ki, qırmızı çizgimiz suverenliyimiz, ərazi bütövlüyümüzdür. Bu iki təməl şərti gözləməklə müxtəlif dinc birgəyaşayış modelləri nəzərdən keçirilməlidir. Bu məsələdə təşəbbüskar olmalıyıq və suverenliyimiz, ərazi bütövlüyümüzün qəbul edilməsi şərti ilə öz strateji yanaşmamızı, təkliflərimizi masaya qoymalıyıq. Biz etməsək, başqaları təşəbbüsü ələ alacaq. Necə ki, Şuşanı əlbəyaxa döyüşdə aldığımız, diplomatiyada da buna bənzər əlbəyaxa döyüşə hazır olmalıyıq. Əsas üstünlüyümüz qətiyyətimiz, döyüş ruhumuz, haqlı tərəf olmağımız, ittifaqlarımızdır. Təcrübə də göstərdi ki, kənar güclərin iş bərkə düşəndə "İsgəndər"i kəməyə çağırması da istənilən nəticəni vermir".

İsmayıl Qocayev

Vətən müharibəsi çox yaxın tarixdi

Onu pafossuz, gələcək nəsillərə təhrif etmədən çatdırmaq lazımdır

Azərbaycan Respublikasının Vətən müharibəsi qəhrəmanları və Azərbaycanın Milli qəhrəmanları ilə bağlı verilişlər hazırlanacaq, maarifləndirici layihə və proqramlar həyata keçiriləcək. Bu, "Gənclər siyasəti haqqında" qanuna təklif edilən dəyişiklikdə əksini tapıb.

Layihəyə əsasən, müvafiq icra hakimiyyəti orqanları, kütləvi informasiya vasitələri, televiziya və radio yayımcıları, sosial media vasitəsilə gənclərdə vətənpərvərlik, milli və ümumbəşəri dəyərlərə hörmət hisslərinin, dövlətçilik prinsiplərinə sadıqlığın gücləndirilməsi, tolerantlığın və multikulturalizmin təbliği məqsədi ilə dövlət rəmzləri, ölkə və dünya tarixi, mədəniyyəti, tarixi şəxsiyyətlər, Azərbaycan Respublikasının Vətən müharibəsi qəhrəmanları və Azərbaycanın Milli qəhrəmanları haqqında elmi-populyar verilişlər hazırlayacaq və maarifləndirici layihə və proqramlar həyata keçirəcəklər.

Mövzuya münasibət bildiren "Yeni-sabah.az" saytının baş redaktoru, Jurnalist Araşdırmaları Mərkəzinin sədri Seymur Verdizadə "Şərq"ə açıqlamasında vurğulayıb ki, Vətən uğrunda canlarını fəda etmiş qəhrəman oğul və qızlarımızın hər birinə vəfa borcumuz



"Erməniyə güllə atan hər bir Azərbaycan əsgəri qəhrəmandır. "Filankəs 300 erməni, bəhmənəkəs 500 erməni öldürüb" tipli həqiqətə uyğun olmayan yanaşmadan xilas olmaq lazımdır"

var. O qeyd edib ki, onların adlarını əbədləşdirmək, göstərdikləri qəhrəmanlıqları gələcək nəsillərə çatdırmaq bir nömrəli vəzifəmiz olmalıdır: "Sözsüz ki, bu məsələdə yaradıcı insanların üzərinə daha çox məsuliyyət düşür. Təəssüflə qeyd etmək istəyirəm ki, Birinci Qarabağ müharibəsi uzun illər əvvəl başa çatsa da, tariximizin bu dövrünü lazımi şəkildə öyrənilməli təbliğ edə bilməmişik. Siz də razılaşırsınız ki, biz Birinci Qarabağ Müharibəsiylə bağlı "Tütek səsi", "Bizim Cəbiş müəllim", "Şərikli çörək" kimi ölməz ekran əsəri yarada bilməmişik. Heç ortada "Ana və poçtalyon" şeirinə çatan yaradıcılıq nümunəsi də yoxdur. Bəstəkarlarımız da İkinci Dün-

ya müharibəsi dövründə yaşayan öz sələfləri qədər təsirli mahnılar yarada bilməyiblər. Ola bilsin ki, bu məsələdə o vaxt müharibədən məğlub ayrılmağımızın da təsiri olub. Amma indi vəziyyət fərqlidir. Biz qalibik. Qalib əsgəri ona yaraşan tərzdə təbliğ və təbrik etməliyik".

S.Verdizadə diqqətə çatdırıb ki, televiziya, KİV-lər Vətən müharibəsi qəhrəmanlarını təbliğ etməli, onların adlarını

əbədləşdirməlidirlər: "Amma bu zaman pafosdan uzaq olmaq, faktları olduğu kimi təqdim etmək lazımdır. Birinci Qarabağ müharibəsiylə bağlı çəkilən filmlərdə, yazılan kitablarda, məqalələrdə biz bu

mənfi tendensiyanı müşahidə etmişik. Erməniyə güllə atan hər bir Azərbaycan əsgəri qəhrəmandır. "Filankəs 300 erməni, bəhmənəkəs 500 erməni öldürüb" tipli həqiqətə uyğun olmayan yanaşmadan xilas olmaq lazımdır. 44 günlük Vətən Müharibəsi çox yaxın tarixdə baş verib. Faktları gələcək nəsillərə təhrif etmədən çatdırmaq lazımdır. Sonda bir məqamı da qeyd etmək istəyirəm: biz qalib xalqıq. Bu qələbənin memarı olan şəhidlərimiz ən uca zirvəyə yüksəliblər. Hadisələrə həmin zirvədən baxmaq lazımdır. Mərsiyə janrında əsər yazmağa ehtiyac yoxdur".

Aynurə Pənahqızı



Rusiyanın siyasəti heç vaxt dəyişməyib imperiyaya çevrilib, ancaq inkişafdan geri qalıb

Çexiya Baş naziri Andrey Babis parlamentdə çıxış edib. O, Moskva ilə Praqa arasındakı münasibətlərdən danışib. Babis bildirib ki, gərgin atmosfer yumşalmalıdır.

Tərəflər arasındakı gərginlik bir neçə aydır ki, davam edir. Beləliklə, Rusiyanın beynəlxalq aləmdə dostu olmadığı növbəti dəfə üzə çıxdı. Hətta nəinki dostu, deyəsən, tanışı da yoxdur...

AĞ Partiya sədrinin müavini, politoloq Əhəd Məmmədli bu barədə "Şərq"ə açıqlamasında belə bir halın Kreml üçün təəccüblü olmadığını bildirdi: "Rusiyanın siyasəti tarix boyu dəyişməz qalıb. Dövlət qurulandan etibarən qarşısında iki yolu var: ya balaca olub, inkişaf etməli, ya da imperiyaya çevrilib geridə qalmalıdır. Şimal qonşumuz ikincini seçib. Nəticədə ambisiyalar əvəzində yerli xalqın soyuducusu da boşdur. Odur ki, bu, rəsmi Moskva üçün normaldır. Rusiya tarixən məhz belə mövcud olub. Kremli başqa cür təsəvvür etmək sadəcə mümkünsüzdür".

Kənan

Azərbaycanda ən az şagird sayı olan məktəblər açıqlanıb. Təhsil Nazirliyindən bildirilib ki, təhsil müəssisələrində şagird sıxlığı əhəlinin məskunlaşma faizinə düz mütənəssib olaraq dəyişir:

"Belə olan halda sorğunuza cavab olaraq bildiririk ki, respublikada ən az şagirdi olan 2 məktəb var. Onlar Lerik rayon Təndül kənd və Şabran rayon Leyti kənd ibtidai məktəbləridir. Adıçəkilən təhsil müəssisələrində 1 nəfər təhsil alan qeydə alınıb".

Mövzu ilə bağlı "Şərq"ə açıqlama verən təhsil eksperti Kamran Əsədov bildirib ki, əslində azsaylı uşaqlarla belə tədrisin davam etməsi Azərbaycanda təhsilin elçatənliyinin təmin olunduğunu göstərir. O qeyd edib ki, bu hal olduqca müsbət addımdır: "İlk növbədə qeyd edim ki, hazırda Azərbaycanda 4447 orta ümumtəhsil məktəbində 1,6 milyon şagird təhsil alır. Azərbaycan Respublikasının Konstitusiyasına, eyni zamanda "Təhsil haqqında" qanuna görə, Azərbaycan dövləti icbari təhsili öz üzərinə götürür. Yeni fiziki hazırlığı məktəbə getməyə imkan verən hər bir şəxs yaşadığı ərazidən asılı olmayaraq məktəblə təmin olunmalıdır. Etiraf edək ki, bu gün Azərbaycanın məktəblə təmin olunma faizi 100 faizdir. Amma müəyyən ərazilər var ki, orada

Burası Azərbaycandır

Bir məktəbdə bir şagird təhsil alır



məskunlaşma aşağıdır. Daha çox bu dağlıq ərazilərdə, eyni zamanda mərkəzdən kənarda olan ərazilərdədir. Qeyd edək ki, insanlar köçmə, maldarlıq, kənd təsərrüfatı ilə məşğul olduqlarına görə müəyyən qədər uzaq ərazilərdə məskunlaşıblar. Dövlət həmin ərazilərdə yaşayan insanların təhsil hüququnu təmin etməkdən ötrü həmin ərazilərdə məktəb saldı. Buna görə də həmin məktəblərdə şagird sayı hədsiz dərəcə azdır. Qeyd edim ki, hazırda ölkə məktəblərinin 51 faizində şagird sayı 200-ün üzərində, 49 faizində isə 200 nə-

fərdən azdır. Bir çox modul tipli məktəblər var ki, orda hətta 10-15, 20-25 şagird təhsil alır. Əslində azsaylı uşaqlarla belə məktəblərin davam etməsi Azərbaycanda təhsilin elçatənliyinin təmin olunduğunu göstərir. Bu olduqca müsbət bir addımdır. Bu onu göstərir ki, Azərbaycan dövləti özünün maliyyə resursları ilə gələcəyin şəxsiyyəti olan insanları yetişdirməkdə maraqlıdır. Bəzən statistik rəqəm olaraq məktəbdə bir şagirdin olması bizə təəccüblü gələ bilər. Amma həmin 1 nəfər şagird bizim Mübariz İbrahimovumuz, bizim Po-

"Bu olduqca müsbət bir addımdır. Bu onu göstərir ki, Azərbaycan dövləti özünün maliyyə resursları ilə gələcəyin şəxsiyyəti olan insanları yetişdirməkdə maraqlıdır"

lad Həşimovumuz və digərləri kimi milli qəhrəmanımız ola bilər. Eyni zamanda o yarışlarda, olimpiadalarda Azərbaycana medal gətirən şəxs ola bilər. Həmçinin gələcəyin dəyərli alimi də ola bilər. Bir nəfər şagirdlə tədrisin davam etdirilməsi Azərbaycan dövlətinin fəaliyyətinin insanyönlü, sosialyönlü olduğunu təsdiq edir. Azərbaycan Respublikasının "Təhsil haqqında" qanununda və digər qanunvericilik aktlarında hər bir şəxsin təhsillə əhatə olunması qeyd olunur. Şa-

gird sayı bir olan məktəblər mərkəzdən kifayət qədər uzaqda olur. Ora ən yaxın məktəb 15-20 km uzaqlıqda olur. Bu amil nəzərə alınaraq həmin məktəblərdə şagirdlər tədrisə davam edirlər".

K.Əsədov qeyd edib ki, dünya təcrübəsində də belə hallara rast gəlmək mümkündür: "Hətta Yaponiyada bir şagirdin gedəcəyi məktəb üçün ayrıca dəmir yolu xətti belə çəkilmişdir. Dünya təcrübəsində belə tendensiya var. Bir şagirdin olması heç də o demək deyil ki, orda tədris aparılmamalıdır. Azərbaycanda modul tipli məktəblərdə ümumilikdə şagird sayı çox kompaktdır. Bu da yalnız azsaylı şagirdi olan ərazilərdə oxuyan insanların təhsil hüququnu tanımaq məqsədi güdür. Bu olduqca müsbət bir addımdır. Bir məsələni də qeyd edim ki, həmin bir nəfər şagird də digər şagirdlər kimi eyni formada təhsil alır. Yeni şagird sayından asılı olmayaraq "Təhsil haqqında" qanuna görə bütün siniflər üzrə müəllimlərə eyni dər saatını deyirlər. Yeni sinifdə 20 şagirdin, ya da ki, bir şagirdin olmasından asılı olmayaraq tədris yükü arasında heç bir fərq yoxdur. Dərsin müddəti də 45 dəqiqədir. Şagird də bütün şagirdlər kimi dərs prosesində iştirak edir. Təbii ki, onu da qeyd edim ki, individual yanaşma şagirdin nəticəsinin daha yaxşı olmasına imkan verir".

Aynurə Pənahqızı



Vətən müharibəsi dövründə Azərbaycan müharibəsi ilə bağlı informasiyaların dünyaya çatdırılmasında mühüm rol oynayan "CNN-Türk" kanalının hərbi müxbiri Fulya Öztürk barədə sənədli film çəkiləcək. Bu barədə filmin senari müəllifi və rejissoru Tahir Tahiroviç məlumat verib. Film haqqında danışan rejissorun verdiyi məlumata görə, filmin çəkilişlərinə iyun ayında start veriləcək:

"44 günlük Vətən müharibəsi-nə həsr olunmuş, Mədəniyyət Nazirliyinin elan etdiyi "Böyük Qayıdış" qısametrajlı bədii, sənədli və animasiya film layihələri müsabiqəsinə biz də qatıldık. Fulya Öztürkün Vətən müharibəsi dövründə həqiqətləri çatdırması, müharibə dövründə onun gördüyü işlər bizim də diqqətimizdən yayınmayıb. Onun göstərdiyi şücaətlər haqqında senari yazdıq və piçinq mərhələsində qalib gəldik".

"Mən Qarabağ müharibəsində fəaliyyət göstərən digər jurnalistlərin işinə kölgə salmaq istəmirəm. Amma beynəlxalq arenada bu müharibənin işıqlandırılmasında CNN kanalının, xüsusən də Fulya xanımın rolu böyükdür. Ful-

Fulya Şuşadan reportaj hazırlayacaq - "Artıq Şuşadayam. Qarabağ Azərbaycandır!" deyəcək. Çəkilişlər Füzulidə (Horadizdə), Tərtər, Bərdə, Gəncə və final olaraq Şuşada lentə alınacaq. Hansı ki, Fulya orada canlı bağlantılar edirdi. Fulya Öztürk bu çəkiliş üçün Azərbaycana gələcək. O rayonlarda yenidən öz xatirələrini danışacaq. Bu yaxınlarda İstanbulda Fulya ilə görüşdüm. Bununla bağlı müzakirələr apardıq".

Çekilməsi gözlənilən film barədə fikrini "Şərq"ə bildiren

Türkiyə mediasına minnətdarlıq borcudur:

- Azərbaycan xalqı yaxşılıqları unutmur. Dövlətimizə, xalqımıza dəstək olanlara hər zaman minnətdarlığını ifadə edir. Belə bir filmin çəkilməsi də əlbəttə bu baxımdan çox müsbət hadisədir. Azərbaycan xalqı Fulya Öztürkün fədakarlığını, həyat təhlükəsi olduğu halda ən qaynar nöqtələrə getməkdən, çəkiliş aparmaqdan çəkinmədiyini, Azərbaycan xalqına qarşı erməni vəhşiliyini, dinc əhalinin qətlə yetirilməsini öz kamerası ilə bütün dünyaya yaydığı-

caq davranışları, peşəkarlığı media üçün maraqlı faktır. Təbii ki, film Azərbaycanın 44 günlük Vətən müharibəsi barədə dolğun mənzərə yaratmaq baxımından da faydalı olacaq. Əgər rejissor bildirirsə ki, elə kadrlar var, efirə verilməyib, deməli, kifayət qədər maraqlı və bol informasiyalı film olacaq. Belə filmlər Azərbaycanın haqq davasının, işğal altındakı ərazilərimizdə erməni vandallığının dünyaya çatdırılması missiyasını yerinə yetirə bilər.

E.Mirzəbəyli bir məqamda da diqqət çəkərək qeyd etdi ki, filmin hansı janrdakı çəkilməsi önəmlidir:

- Bütün dünyada sənədli filmlərə maraq böyükdür. Xüsusi olaraq sənədli film festivalları keçirilir. Amma problemimiz budur ki, hazırda bizim kinematoqrafiyada janrlar arasındakı məsafə itib. Ayrı-ayrı layihələr əsasında çəkilən filmlər əsasən portret janrına xidmət edir. Adı sənədli film olsa da, baxırsan ki,

sənədli film xüsusiyyətindən daha çox portret janrının xüsusiyyətlərini daşıyır. Hər bir janrın öz xüsusiyyəti və öz şərtləri var. Gərək bu şərtlərə əməl edilsin ki, dünya tərəfindən də qəbul edilsin və tanınsın. Fulya Öztürk haqqında çəkiləcək film sənədli olacaq, yoxsa portret filmi, bilmirəm. Əgər jurnalistin portreti hadisələrin içində yaradılacaqsa, bu, yaxşıdır. Yox əgər, portret hadisələri üstələyəcək, o qədər də yaxşı alınmayacaq. Filmin yaradıcıları bu məqamlara diqqət etməlidirlər. Çalışmaq lazımdır ki, film sənədli janrdakı olsun və festivallara təqdim edilsin. Belə də bu film Azərbaycan üçün daha faydalı olar.

Mələhət Rzayeva

Fulya Öztürkdən film çəkilir

"Əgər jurnalistin portreti hadisələrin içində yaradılacaqsa, bu, yaxşıdır"

yanın qadın da olmağı hadisəyə poetiklik qatdı" - deyər T.Tahiroviç əlavə etdi.

Rejissor əlavə etdi ki, CNN-in operatorunun çəkdiyi elə kadrlar var ki, o kadrlar efirə getməyib. "Azərbaycanfilm" və "DADA Film Production"-ın birgə istehsalı olan layihə üçün həmin kadrlar əldə edilib, filmə yer alacaq: "Bir də bir yol hekayəsi olacaq. Fulya yenidən işğaldan azad olmuş torpaqlarımıza səfər edəcək. Biz çəkilişləri iyun ayında nəzərdə tutmuşuq. Fulya qələbə günü Şuşada olmaq istəyirdi. Amma koronavirusa yoluxduğuna görə iştirak edə bilmədi. Sonda

"Yox əgər, portret hadisələri üstələyəcək, o qədər də yaxşı alınmayacaq"



Əməkdar jurnalist, siyasi şərhçi Elçin Mirzəbəyli qeyd etdi ki, bu, ilk növbədə Azərbaycanın hər zaman olduğu kimi 44 günlük Vətən müharibəsində də yarımlıqda olan, bizə mənəvi dəstək verən qardaş Türkiyəyə və Fulya Öztürkün təmsalında

nı gördü. Azərbaycanın apardığı Vətən müharibəsinin Fulya Öztürkün təmsalında canlandırılması şübhəsiz ki, bəyənildir. İkinci tərəfdən, filmin sırf media, peşəkarlıq kontekstindən dəyərləndirilməsi də müsbətdir. F.Öztürkün şəxsi keyfiyyətləri, nümunə ola-


Səbail Rayon İcra Hakimiyyəti (RİH) başçısının birinci müavini Xəlilə Bayramova işdən çıxarılıb. Bu barədə Səbail RİH başçısı Vüqar Zeynalov əmr imzalayıb. Baş Prokurorluğun dünən yaydığı məlumatda bildirilib ki, X.Bayramova vəzifə səlahiyyətlərindən istifadə edərək Səbail rayonu ərazisində yerləşən 1 saylı Şəhər Poliklinikasının vəzifəli şəxslərinə zəng edərək onlara qanunsuz təlimatlar verib. Yeni "COVID-19" xəstəliyi əleyhinə vaksinasıya prosesi ilə əlaqədar yaxın qohumuna peyvənd vurulmadan peyvəndlənmiş şəxs kimi qeydiyyatdan alınmasını, bu barədə tibbi sənədin verilməsini tələb edib.

Əlavə edək ki, X.Bayramova Prezident Administrasiyasının sabiq rəhbəri Ramiz Mehdiyevə yaxınlığı ilə tanınır. Bayramovanın adı 2019-cu ildə Səbail rayonu ərazisində yerləşən 162 nömrəli orta məktəbdə baş verən intihar hadisəsində də hallanıb. O vaxt məktəbli Elina Hacıyevanın intihar etməsində məktəb direktoru ilə bərabər Bayramovanın da günahkar olduğu iddia edilirdi. Lakin onun barəsində hər hansı hüquqi tədbir görülməyib. Xanım məmurun



bu cür əməllərə əl atması isə ayrıca təəssüf doğuran haldır. Adətən məmur qadınların adı neqativ əməllərlə, rüşvət və korrupsiya ilə birgə çəkilmirdi. Amma görünür, bəzi məqamlarda zərif cinsin nümayəndələri də şeytanın toruna düşürlər.

Jurnalist Araşdırmalar Mərkəzinin rəhbəri, "yenisabah.az" saytının baş redaktoru Seymur Verdizadə "Şərq"ə bildirib ki, hüquq-mühafizə orqanlarının rüşvət və korrupsioner məmurlarla



bağlı ciddi ölçü götürməsi təqdirləyicidir. Jurnalistin sözlərinə görə, belə şəxslərlə mübarizə zamanın tələbidir: "Nəfsinə hakim ola bilməyən, dövlət əmlakını "dədəsinin malı" kimi talayan adamların əl-qolu bağlanmalıdır. Cinayət törətmiş adamlar cəzasız qalanda, bu, başqalarına pis nümunə olur. Hamı qanunları pozmağa, güclü gücsüzü döyməyə, əlində səlahiyyət varkən rüşvət almağa can

atır. İnsanları ona görə cəzalandırırlar ki, başqalarına görk olsun. Təəssüf ki, bu tendensiya Azərbaycan üçün bir o qədər də keçərlidir. Bizim ölkəmizdə "gözü çıxmış qardaşından" nümunə götürən adamların sayı çox azdır. Obrazlı desək, öz gözü çıxmıyana kimi çoxlarının ağı başına gəlmir. Əgər belə olmasaydı, hazırda 7 icra başçısı məhəbbət həyatı yaşamazdı".

S.Verdizadə vurğulayıb ki,

rüşvət alıb-almamaq cinsiyyət yox, mənəviyyət məsələsidir:

"Az-çox mənəvi keyfiyyəti olan adam başqalarının övladlarının boğazından kəsdiyi pulla öz övladına çörək almaz. Ləyaqətli insan öz xoşbəxtliyini başqasının bədbəxtliyi üzərində qurmaz. Amma biz sosial işçilərin son ümid yeri olan maaş kartına göz dikən məmurlardan bu cür yüksək mənəvi keyfiyyətlər gözləyə bilmərik. Onların Allahı da, dini də puldur. Rüşvət kimi aldiqları pullar boğazlarında qalıb bu adamları zəlif etməyə kimi öz murdar xüsusiyyətlərindən əl çəkmirlər. Onlar xalqın boğazına göz dikdikləri üçün "qara maskalı oğlan" əlini onların boğazından çəkmir. Və bu, sosial sifarişdir. Hesab edirəm ki, rüşvət, yaramaz məmurlara qarşı mübarizə tək cəmiyyət müstəvidə aparılmalıdır. Cəmiyyət ayıq-sayıq olmalıdır. Var gücümüzlə bu adamlara qarşı mübarizə aparmalı, onların əl-qolunu bağlamalıyıq. Bunun üçün də ölkədə effektiv ictimai nəzarət mexanizmi qurulmalıdır. Hər bir vicdanlı vətəndaş bu prosesdə könüllü iştirakçı olmalıdır. Yalnız bu yolla rüşvət və korrupsioner məmurların meydanını daralda bilərik".

İsmayıl Qocayev

7 icra başçısı məhbus həyatı yaşayır

"Bizim ölkəmizdə "gözü çıxmış qardaşından" nümunə götürən adamların sayı çox azdır"

Yeddi aydan sonra nəşi tapıldı



Həyata keçirilən istintaq-əməliyyat tədbirlərinin nəticəsində itkin düşmüş daha bir hərbi qulluqçunun, kapitan Rəhmətov Əbülfəz

Hüseynverdi oğlunun şəxsiyyəti müəyyənləşdirilərək nəşinin aidiyyəti üzrə verilməsi təmin olunub.

Bu barədə Hərbi Prokurorluğun Mətbuat xidmətindən məlumat verilib.

"İtkin düşmüş digər hərbi qulluqçuların olduğu yerlərin müəyyən olunması məqsədilə istintaq-əməliyyat tədbirlərinin icrası davam etdirilir, eləcə də axtarış qrupları tərəfindən hazırda intensiv işlər aparılır. Allahdan bütün şəhidlərimizə rəhmət, doğmalarına səbir diləyirik," - məlumatda bildirilib.

Vətən müharibəsinin ilk günlərindən itkin düşən Lerik rayonu, Anbu kənd sakini, 1989-cı il təvəllüdlü kapitan Əbülfəz Rəhmətovun nəşi Cəbrayıl rayonu ərazisində tapılıb. Sputnik Azərbaycan-ın bölgə müxbirinin verdiyi xəbərə əsasən, şəhid zabitimiz günorta saatlarında dəfn olunması üçün doğma kəndinə gətirilib. Dəfn mərasimində Rayon İcra Hakimiyyətinin, hüquq-mühafizə orqanlarının və rayon ictimaiyyətinin nümayəndələri, eləcə də mərhumun doğmaları iştirak edirlər. Qeyd edək ki, Ə.Rəhmətov ailəli idi, iki övladı var. **Allah rəhmət eləsin!**

Toylara icazə veriləcək

Qarşıdakı aylarda bununla bağlı müəyyən standartlar formalaşacaq

Qarşıdakı aylarda toylarla bağlı müəyyən qaydalar çərçivəsində yeni standartlar yaranacaq.

Trend-in məlumatına görə, bunu Milli Məclisin Səhiyyə komitəsinin sədr müavini Rəşad Mahmudov bildirib. Lakin millət vəkili bildirir ki, məhdudiyyətlərin tam aradan qalxması üçün əhalinin yarıdan çoxu vaksinasiya olunmalıdır:

"Bu gün bildiyiniz kimi, 1,5 milyon vaksin vurulub, bu da təqribən əhalinin 7-8 faizi deməkdir. Əhalinin tam rahat şəkildə rahat nəfəs alması üçün isə, bundan əvvəl deyildiyi kimi cəmiyyətin 60-70 faizi vaksinasiya olunmalıdır.

Bu qədər insanın vaksinasiya prosesindən keçmədiyi müddətcə, qadağaların aradan qaldırılması xəyalını reallığa çevirə bilməyəcəyik. Düşünürəm ki, qarşıdakı aylarda rəqəmlər aşağı düşdükcə mədəni və sosial həyatımızda toy və digər mərasimlərin keçirilməsi üçün bəlli qaydalar çərçivəsində standartlar formalaşacaq. Amma bu o demək deyil ki, pandemiya bitmiş vəziyyətdədir".

722 nəfər yoluxub, 15 nəfər vəfat edib

Daha 1854 nəfər koronavirusdan sağalıb

Azərbaycan Respublikasında COVID-19 ilə bağlı son vəziyyət	Bu gün	07.05.2021
Yoluxmuşlar	722	722
Yeni yoluxmuşlar	1854	1854
Yeni sağalılar	10686	10686
Yeni vəfat edənlər	15	15
Ümumi	325407	325407
Yeni test edilənlər	302860	302860
Yeni test edilənlər	17897	17897
Yeni test edilənlər	3311267	3311267
Yeni test edilənlər	4650	4650

Azərbaycan Respublikasında koronavirus (COVID-19) infeksiyasına 722 yeni yoluxma faktı qeydə alınıb, 1854 nəfər müalicə olunaraq sağalıb.

Nazirlər Kabineti yanında Operativ Qərargahdan "Şərq"ə verilən məlumata görə, COVID-19 üçün götürülən analiz nümunələri müsbət çıxmış 15 nəfər vəfat edib.

İndiyədək ölkədə ümumilikdə 325 407 nəfərin koronavirus infeksiyasına yoluxması faktı müəyyən edilib, onlardan 302 860 nəfər müalicə olunaraq sağalıb, 4 650 nəfər vəfat edib, aktiv xəstə sayı 17 897 nəfərdir.

Son sutka ərzində yeni yoluxma hallarının müəyyənləşdirilməsi ilə əlaqədar 10 686, ötən müddət ərzində isə ümumilikdə 3 311 267 test aparılıb.

Koronavirusa yoluxan Xalq artisti Arif Quliyev dünən gecə saatlarında vəfat edib. İncəsənət aləminə ardarda gələn acı xəbərlərə bir də aktyorun ölümü əlavə edildi. 2021-ci ildə əvvəlcə bəstəkar Nailə Mirməmmədli, ardınca Xalq artistləri Əjdər Həmidov, Yalçın Rzazadə, gitara ifaçısı Rafiq Hüseynov (Rəmiş), Əməkdar artist Baloğlan Əsrəfov, müğənni Aslan Hüseynov, indi isə Arif Quliyev bizi tərk edib haqq dərgahına qovuşdu.

Sanki bir yarpaq tökülmü var. Xəzan yeli nə körpə yarpağa, nə də qocaya baxır, əsdikcə hamısını ağacdan qoparıb aparır.

Arif Quliyev hər kəsə bir cür tanış idi,



Arif Quliyev də COVID-ə məğlub oldu

Xalq artisti "Qurd qapısı" məzarlığında torpağa tapşırılıb



kimisi onunla gəncliyini xatırlayırdı, kimisi uşaqlığını. O iki nəslə gülüş bəxş etdi. Müharibənin od-ocağında böyüyənlərə də, dərdi bir millətin nəvələrinə də. Amma neçə-neçə çətinliklərdən çıxıb, keşməkeşli günlərə qalib gələn aktyor COVID belasına məğlub oldu. Onun ölümü hər kəsi üzdü. İncəsənət aləmi yasa boğuldu. Hamı Arif Quliyevdən yazıb, onunla bağlı paylaşım etdi.

"Şərq" xəbər verir ki, Xalq artisti Firəngiz Mütəllibova da sənət dostunu itirdiyi üçün dərinədən sarsılıb: "Hələ məktəb illərindən çox sevdiyim, yaxından görmək istədiyim aktyorlardan biri idin. Qismət oldu, səninlə tamaşalarda, filmlərdə birgə çalışdıq. Mehriban, zərəfatlı, dostu sədaqətli Arif Quliyev, məkanın cənnət olsun. Səni bu sənətdə kimse əvəz edə bilməyəcək".

Bəstəkar Elza Seyidcahan isə kədərini belə dilə getirib: "Gözəl aktyorumuz idi. Ən əsası gözəl insan Arif müəllim dünyasını dəyişdi. Sanki dünya boşalıb. O da getdi. Milyonları güldürməyi bacaran insan, milyonları ağlatmağı da bacardı. Allah rəhmət eləsin. Belə sənətkarları kimse əvəz edə biləcəkmi?".

Əməkdar artist Abbas Bağırov da məlum ölüm hadisəsinə üzüldüyünü bildirib: "2020-ci ildə böyük sənətkarları itirdik. Düşündük ki, bu il fərqli olar. Amma yenə də itiririk. Özü də ən dəyərliləri... Azərbaycan teatr və kino-sunun növbəti böyük itkisidir. Çox sevdiyimiz Arif Quliyev bu gün dünyasını dəyişdi. Biz onun kimi sənətkarları itirməyə bilərdik, amma nə isə... Sözü bitdiyi andır".

Aybəniz Həşimova isə əvvəlcə

mərhumla xatirələrini yada salıb: "80-ci illər idi. Arif Quliyev Gəncəyə solo-konsert verməyə gəlmişdi. Tamaşaçılar əyləşməyə yer tapa bilmirdi. Ayaq üstə onu izləməyə də razı idilər. A.Quliyev çox sevilirdi. O, Başır Səfəroğlunun tamaşaçı rekordunu yeniləyən aktyor oldu. Allah ona bacı-qardaş sevgisini tamaşaçı sevgisi ilə əvəzlədi. Bəlkə də ən gözəli bu idi... İşıqlı insan, sevenlərinə gülüş bəxş edən adam, bəs ailəni niyə ağlatdın? Axı yetimliyən sən hamıdan yaxşı bilirdin. Bir neçə il öncə mənə zəng etdi, xəstəliyindən çox əziyyət çəkdiyini söylədi. Yaxşı ki, çətin durumdan özünü çıxara bilmişdi. Niyə bu dəfə bacarmadın? Axı sən güclü idin. Sənin bir dünya sevgin var idi. Nə üçün sevenlərinin qəlbini sızlatdın, ay gözəl insan? İnammazdım ki, belə tez gedərsən. Sənət dostum, ən gözəl illərimizin Arifi, əlvida! Görüşənədək".

Əlvida, kədərini gülüşündə gizlədən Arif Quliyev! Əlvida, "Miriş"!

Qeyd edək ki, Arif Quliyev 1950-ci il mayın 16-da anadan olub. 1965-ci ildə Bakı Mədəni Maarif Texnikumunun "Dram və kino aktyorluğu" fakültəsinə daxil olub. 1968-ci ildə texnikumu bitirib, Mingəçevir Dövlət Dram Teatrına təyinatla işləməyə göndərilib. 1973-cü ildə Azərbaycan Dövlət İncəsənət İnstitutunun Musiqili komediya aktyorluğu fakültəsinə daxil olub. 1975-ci ildə Musiqili Komediya Teatrına dəvət edilib, 1979-cu ildə İncəsənət İnstitutunu bitirib.

Arif Quliyev müxtəlif xarakterli obrazlar yaradıb. Teatr səhnəsində ifa etdiyi Şərbətəli (S.Dağlı, C.Cahangirov, "Təzə gəlin"), Salyanski (F.Əmirov,

M.Əlizadə, "Gözün aydın"), Əli (M.Şamxalov, Z.Bağırov, "Qaynana"), Dursun (S.Rüstəmov, S.Rüstəmov, "Durna"), Mürsəl (S.Ələsgərov, S.Qədirzadə, "Gurultulu məhəbbət"), İbişov (Ş.Qurbanov, S.Ələsgərov, "Özümüz bilirik"), Dursunov (S.Rəhman, E.Sabitovlu, "Hicran"), Tofiq (Ş.Axundova, N.Gəncəli, "Ev bizim, sən bizim"), Hambal (Ü.Hacıbəyov, "Məşədi İbad"), Mirzəqulu (Hidayət, "Durnalar qayıdanda"), Səbzəli (M.Haqverdiyev, "Məhəbbət, şeytan və ağ ölüm") kimi obrazlar komediya janrında yaratdığı uğurlu rollardan bir qismidir.

Yaradıcılığında Azərbaycan Televiziyası da geniş yer tutur. Onun "Şans", "Biğ əhvalatı", "Qayınana", "Lift əhvalatı", "Yarımşat", "Evləri köndələn yar" və başqa teletamaşalarda oynadığı rollar tamaşaçıların rəğbətini qazanıb. "Bəyin oğurlanması", "Yaramaz", "Bəxt üzüyü", "O dünyadan salam", "Qəm pəncərəsi", "Mənim ağ şəhərim", "Alma almaya bənzer", "Ağ gəmi" bədii filmlərdəki obrazları yaradıcılıq potensialının zənginliyini ifadə edir.

1989-cu ildə Əməkdar artist fəxri adına, 1993-cü ildə isə "Humay" mükafatına layiq görülüb. 1993-cü ildə Musiqili Komediya Teatrından Milli Dram Teatrına dəvət olunub. Elə həmin il Xalq artisti fəxri adına layiq görülüb. 2006-cı ildə teatrdakı qazandığı uğurlara görə "Qızıl Dəvriş", 2012-ci ildə "Zirvə" mükafatına, 2014-cü ildə sənətkar medalına layiq görülüb.

O, 7 may 2021-ci il tarixində "Qurd qapısı" məzarlığında torpağa tapşırılıb. Allah rəhmət eləsin!

Samirə Ərəblinski

Azərbaycan terrorçuları qaytarmaq fikrində deyil



Heç bir qüvvə bizim humanistliyimizdən və sülhpərvərliyimizdən istifadə edə bilməz

Avropa Parlamentinin 121 üzvü Al sədrinə və Avropa Komissiyasının rəhbərliyinə müraciət edərək Azərbaycanın "erməni əsir"lərin qaytarılmasını tələb etməyə çağırır. Ancaq Avropa İttifaqı hələ də birinci Qarabağ müharibəsi dövründə itkin düşmüş və beynəlxalq təşkilatların 1993-94-cü illərdə əksəriyyətinin sağ olduğunu təsdiqlədiyi 4 mindən artıq azərbaycanlının taleyinə dair susqunluq nümayiş etdirir.

Reallıq odur ki, artıq Avropa məkanında çox ciddi əxlaq aşınması baş verir. Nədənə, bütün bu məsələlərə

yanışmada bəşəri dəyərlər rahatca gözərdi edilir. Yalnız əsas olaraq Avropanın, Avropa İttifaqının və bütövlükdə Qərb dünyasının geosiyasi maraqları, eyni zamanda xristian təəssübkeşliyi ortaya çıxır. Əlbəttə, bu, ədalətli yanaşma deyil. Belə bir yanaşma yanlış olmaqla bərabər, Qərbin və Avropa İttifaqının da cəzəbediciliyini azaldır. Bunu Al diplomatları, siyasət adamları artıq anlamalıdır.

Milli Həmrəylik Partiyasının sədri Əlisahib Hüseynov "Şərq"ə bildirib ki, diplomatların təşəbbüsü açıq-aşkar siyasi riyakarlıqdır. Partiya rəhbəri bəyan edib ki, AP üzvlərindən

belə riyakarlığı, hoqqabazlığı gözləmək olar. Çünki dəfələrlə Azərbaycana qarşı addımların şahidi olmuşuq: "Onsuz da Qərbin, beynəlxalq təşkilatların, Minsk qrupunun bu cür ədalətsiz davranışlarına, "ikili standart"lara əsaslanan taktikalarına çoxdan öyrəncəliyik. 121 deputatın sözügedən müraciəti də həmin "ikili standart"ların bariz nümunəsidir. Belə bir ədalətsizliyi başqa cür qiymətləndirmək mümkün deyil. Avro-parlamentarilər hər nə qədər iddia etsələr də, burada "hərbi əsir"lərdən söhbət gedə bilməz. Onların "hərbi əsir" kimi təqdim etdiyi şəxslər birmənalı olaraq terrorçu diversantlardır. Müharibə bitdikdən və 10 noyabr razılaşması imzalandıqdan sonra Azərbaycan ərazisində terrorçuluğa təşəbbüs göstərərək yaxalanan bir qrup erməni silahlıdır. Bəs 121 deputat hansı kriteriyalara əsaslanaraq onları "hərbi əsir" kimi təqdim edir? Hüququn aliliyi prinsipinin bu sayaq çeynənməsi, ayaqlar altına atılması yolverilməzdir. Azərbaycan dövləti yüksək humanizm nümunəsi nümayiş etdirərək, 121 nəfərin "hərbi əsir" saydığı terrorçu-diversantlardan 3 nəfərini artıq azad edib. Lakin bu o demək deyil ki, Qərb siyasətçiləri ermənilərlə birlikdə fursətdən istifadə edib "hərbi əsir" spekulasiyalarını davam etdirə və Azərbaycana təzyiq göstərə bilərlər. Xeyr, heç kim Azərbaycan xalqının humanistliyindən və sülhsevər siyasətindən sui-istifadə edə bilməz".

İsmayıl Qocayev

Türkiyənin artan gücünü anladılar

8 illik faciədən sonra Misir danışıqlar masasına oturmağa razılıq verib

"Türkiyənin siyasi uğurları Yaxın Şərq və Şimali Afrikada hər keçən gün artmaqdadır".

Bunu "Şərq"ə "Atlas" Araşdırma Mərkəzinin eksperti Samir Hübətov deyib. Analitik bildirib ki, 8 illik fasilədən sonra Qahirədə Misir və Türkiyə arasında XİN başçıların müavinləri səviyyəsində görüş baş tutub: "Bu hadisə 2013-cü ildə Misdə baş vermiş hərbi çevrilişdən sonra tərəflər arasında ilk vacib addım kimi qiymətləndirilə bilər. Türkiyəni bu görüşdə XİN başçısının müavini, təcrübəli diplomat Sədat Ənal, Misiri isə XİN başçısının müavini Handi Sanal Noza təmsil edib. Görünən odur ki, bir neçə ay bundan öncə Türkiyəyə qarşı bəzi ittifaqlarda təmsil olunan Misir anlamağa başlayıb ki, Türkiyə ilə razılığa gəlməkdən başqa yolu yoxdur. Ona görə də danışıqlar masasına oturmağa razılıq verib". Siyasi şərhçi hesab edir ki, bundan sonrakı mərhələdə qarşılıqlı şəkildə addımların atılması gözləniləndir: "Öncə səfirliklərin yenidən təyin edilməsi, XİN başçıların və digər dövlət rəsmilərinin görüşünün təşkili gözləniləndir. Həmçinin, qarşılıqlı ticari-iqtisadi əlaqələrin bərpası istiqamətində addımların atılması mümkündür. Eyni zamanda Aralıq dənizində də tərəflərin razılığa gəlməsi ehtimalı böyükdür. Əgər Türkiyə Misiri danışıqlar masasına əyləşdirib öz maraqlarına uyğun olan şərtləri diktə etməyə başlayıbsa, deməli, Yaxın Şərq və Şimali Afrika üçün yeni dönmə başlayıb".

İsmayıl

Çexiya ilə Rusiya arasındakı münasibətlər gərgindir



Çexiya Baş naziri Andrej Babis parlamentdə çıxış edib. Bu barədə "Şərq"


"RIA Novosti"yə istinadən xəbər verir.

O, Moskva ilə Praqa arasındakı münasibətlərdən danışır. Babis bildirib ki, gərgin atmosfer yumşalmalıdır.

Tərəflər arasındakı gərginlik bir neçə aydır ki, davam edir.

Kənan

Metroda atışma olub, ölənlər var



Rio-de-Janeyro metrosunda atışma olub.

Bu barədə "Şərq" "RIA Novosti"yə istinadən xəbər verir. Hadisə yerində lentə alınan həvəskar çəkilişdən belə məlum olur ki, terrorun baş verdiyi ilk anlarından etibarən öldürülənlər olub. Sənişinlər güllələrdən qaçmaq üçün gizlənməyə başlayıblar.

Kənan

Ermənilərə müəyyən vaxt verməliyik

Əməl olunmasa Njdenin heykəlini dronlarla göyə sovurmaliyiq

Azərbaycan Respublikası Müharibə, Əmək və Silahlı Qüvvələr Veteranları Təşkilatının Rəyasət Heyəti Rusiyanın Xarici İşlər naziri Sergey Lavrova müraciət edib. Müraciət faşist Njdeninin heykəli ilə bağlıdır.

Müharibə veteranları müraciət zamanı qeyd ediblər ki, Njde məşhur KİV-lərdə qəhrəmanlara bərabər tutulur: "Moskvada "Qaregin Njde ilə söhbətlər və ya Njdenin 125 illiyinə abidə" adlı kitabın təqdimatı keçirilib. Paradoxs ondan ibarətdir ki, bu tədbirin təşkilatçıların fikrincə, "Njdenin "ideyaları" bu gün həmişəkindən daha aktualdır və müasir cəmiyyətdə fəal təbliğ olunmalıdır".

Bir daha xatırlatmaq yerinə düşər ki, ki, 1948-ci ildə Njde hərbi canı kimi 25 il həbs cəzasına məhkum edilib və 1957-ci ildə Vladimir mərkəzi həbsxanasında ölüb. Ona bəraət verilməyib. Məhkəmə əvvəl çıxarılmış hökmü qüvvədə saxlayıb.

Millət vəkili Razi Nurullayev "Şərq"ə açıqlamasında müraciətlə bağlı hansısa addım atılacağını gözləmədiyini söyləyib: "Çünki onlar Azərbaycan cəmiyyəti və siyasi rəhbərliyinin mövqeyini çox gözəl bilirlər. Njde ilə bağlı ölkə başçısı belə bir çox yerlərdə müxtəlif prezidentlərə məsələnin vacibliyini çatdırıb. Və Njdenin təbliğ



olunmasına qarşı çıxıb. Bunun İkinci Dünya müharibəsində ölkə insanların ruhuna təhqir olduğunu deyib. Amma Rusiya bununla bağlı üreklə nəse demək, hansısa addımlar atmaq istəmir".

Parlament üzvü qeyd edib ki, Xocavənd Azərbaycanın suveren ərazisidir: "Ermənilər kimdir ki, orada bir terrorçu və faşistə heykəl qoyurlar? Düşünürəm ki, Azərbaycan bunu Ermənistan rəhbərliyinin qarşısında qaldırmaqlı, Rusiya tərəfinə vaxt verməli, Türkiyə tərəfini də məlumatlandırmalıdır.

Yeni filan tarixə qədər vaxt veririk və sonra dronları göyə qaldırıb heykəli vuraraq parçalayacağıq. Bu şəkildə qətiyyəli mövqe ortaya qoymağın da zamanı gələcək.

Fikrimcə, Azərbaycanda bununla bağlı si-

yasi iradə olacaq. Hələlik müəyyən məsələləri diplomatik və danışıq yolları ilə həll etmək olar. Ermənistan və Azərbaycan arasında bağlanmış üçtərəfli razılaşmanın icrası ilə bağlı kövrək məqamdır. Azərbaycanla Ermənistan hələ də müharibə vəziyyətindədir. Biz sülh olmasını istəyirik, ermənilər istəməzlərsə, deməli, Azərbaycan yenə də hərbi gücünü göstərməlidir.

Ölkəmizin atdığı addım da suveren ərazilərimizlə bağlı olacaq. Ona görə də bölgədəki terroristlər mütləq şəkildə cəza almalıdırlar ki, ərazilərimizdə ağillara gələni etməkdən çəksinlər. Onlara mütləq dərs vermək lazımdır".

Yeganə Bayramova

Fikir, söz və məlumat azadlığının, plüralizmin inkişaf etdirilməsi



Leyla Abasova,
Bakı Dövlət Universitetinin müəllimi

Oxucu Mustafa Çəmənlini çağdaş Azərbaycan ədəbiyyatının tanınmış nümayəndəsi kimi tanıyır və əsərlərini seve-sevə oxuyur. XX əsrin 70-ci illərindən ədəbiyyata gələn Mustafa Çəmənlinin hekayələri, povest və romanları, eləcə də bədii-publisistik əsərləri zaman-zaman Azərbaycan ədəbiyyatı xəzinəsinə daxil olmuş və olmaqdadır. Bu gün biz Mustafa Çəmənlili yaradıcılığını tamam başqa tərəfdən - redaktorluq sahəsindən təftiş edəcək, maraqlı faktları üzə çıxarmağa çalışacağıq.


Mustafa Çəmənlili 1977-ci ildə Azərbaycan Dövlət Universitetinin Jurnalistika fakültəsini bitirdikdən sonra 1978-ci ildə "Yazıçı" nəşriyyatına böyük korrektor vəzifəsinə təyin edilir. Az keçmir 1981-ci ildə "Yazıçı" nəşriyyatında redaktor vəzifəsi ona həvalə edilir. Məlumdur ki, redaktor əməyi - ədəbi əməkdir. Onu yalnız gözəl savadı olan, ədəbi dil normalarını mükəmməl bilən və inkişaf meyillərini duyan, müəlliflərin əsərlərini daha məzmunlu, daha oxunaqlı etməkdə müəlliflərə köməklik göstərmək üçün dilin və məntiqin bütün üsul və vasitələrindən məharətlə istifadə etməyi bacaran şəxs daha uğurla apara bilər. Sovetlər dönmində də istər korrektor olsun, istərsə də redaktor və ya nəşriyyatda çalışan digər vəzifə sahiblərinin səriştəsi, şəxsi keyfiyyətləri xüsusilə nəzərə alınır. Demək olar ki, nəşriyyatlarda redaktə işləri ancaq bu işi bacaran insanlara həvalə edilirdi.

M.Çəmənlinin ilk müstəqil redaktə işlərindən biri Azərbaycan teatri tarixində müstəsna xidmətləri olan A.A.Tuqanovun "Teatr xatirələri" olmuşdu. Mahnur Muradova kitabda görkəmli rejissorun xatirələrindən ayrı-ayrı hissələri dilimizə çevirmişdi. Bu xatirələrdə A.A.Tuqanov Azərbaycana gəlişindən, böyük dramaturqumuz Cəfər Cəbbarlı ilə dostluğundan, onun pyeslərinin səhnə təcəssümündən və başqa hadisə və əhvalatlardan söhbət açır.

Redaktor olduğu digər kitablardan biri də görkəmli opera müğənnisi Hüseynqulu Sarabskinin "Köhnə Bakı" kitabıdır. Müğənninin kitabının əlyazmasını "Yazıçı" nəşriyyatına onun oğlu Azər Sarabski

atasının anadan olmasının 100 illiyi münasibəti ilə təqdim edir. Lakin o zamankı qayda-qanuna görə gerek əsər oxunaydı, kənar müəlliflərə rəyə veriləydi, eyni zamanda nəşriyyat redaktorunun rəyi olaydı, bundan sonra nəşriyyatın tematik planına salınaydı. Tematik plan isə nəşriyyatdan sonra çoxlu mərhələlərdən keçirdi. Mətbuat Komitəsindən sonra Mərkəzi Komitədə baxılırdı. Bundan sonra nəşr olunacaq kitabların planı təsdiq olunub çap edilirdi. Bu tematik planın çap olunmuş nüsxələri kitab ticarəti təşkilatlarına - "Azərkitab"a və "Kəndkitab"a, Kitabxana kollektoruna göndərilirdi. Çünki tirajı bu təşkilatlar müəyyənləşdirirdi. İkinci bir çətinlik də orasıydı ki, o dövrdə kompüter yox

rişli istifadə üçün yararlı olmalıdır. Bunu çox gözəl dərk edən M.Çəmənlili nəşriyyata gəlir (o zaman "Yazıçı" nəşriyyatının direktoru Əjdər Xanbabayev olmuşdur) Ə.Xanbabayevə muzeydə tamaşa etdiyi "Köhnə Bakı"nın rəsmləri barədə məlumat verir. Beləliklə, Muzeydən Əzim Əzimzadənin vaxtilə "Köhnə Bakı" üçün çəkdiyi on iki illüstrasiyasının surətini pul köçürərək "Yazıçı" nəşriyyatı alır və nəşr olunan kitaba daxil edir. M.Çəmənlili "Köhnə Bakı"ya həm də Hüseynqulu Sarabskinin "Bir aktyorun xatirələri", "Hüseyn Ərəblinskinin tərcümeyi-halı"



"Yazıçı" nəşriyyatından başlanan redaktor ömrü

idi, əlyazmalarını linatipçi yığırdı (buna mətbəə dilində "qaryacıynabor" deyilirdi) Bu isə çox uzun bir proses idi. Ona görə də redaktə edilib mətbəəyə göndərilən əlyazmalar kitab halında, bu günlə müqayisədə, həddən artıq gec işıq üzünə görünürdü. Azər Sarabski M.Çəmənlili deyir ki, bəs, 40-cı illərin əvvəllərində atamı qlavilə çağırırlar. Atam gedir qlavilitin rəhbərinin yanına. Görür ki, Səməd Vurğun da burdadır. Qış ayları imiş. Qlavilitin rəhbəri Sarabskiyə irad tutur ki, kitabınızda varlılardan, qoçulardan, milyonçulardan çox danışmısınız, bu cür səhifələri ixtisar edin. Getdikcə mübahisə artır. Sarabski hirsələnib kabinetini tərk edir. Mübahisənin bu mərhələyə çatdığını görən Səməd Vurğun "Köhnə Bakı"nın yeganə korrektura nüsxəsini götürüb paltosunun altında gizlədir. Belə bir təsadüf nəticəsində bu dəyərli kitab qorunub saxlanılır. Azər Sarabski onu da M.Çəmənliliyə söyləyir ki, bu kitaba görkəmli rəssam Əzim Əzimzadə rəsmlər çəkibmiş. Söhbət əsnasında Azər Sarabskidən Mustafa Çəmənlili məlumat alır ki, Əzim Əzimzadənin çəkdiyi rəsmlər İncəsənət muzeyində qorunub saxlanılır.

M.Çəmənlili fikirləşir ki, bu rəsmləri əldə edib kitabda versə, çox yaxşı nəticə verər. Gec də olsa, haqq öz yerini tutar. Bu niyyətlə də o, Rüstəm Mustafayev adına Dövlət İncəsənət Muzeyinə gedir. O zaman muzeyin direktoru Xalq rəssamı Kazım Kazımzadə imiş. M.Çəmənlili muzeyə yazılı şəkildə müraciət edir. Muzeydə çalışan sənətsünas Ziyadxan Əliyev Əzim Əzimzadənin köhnə Bakının etnoqrafik həyatını əks etdirən illüstrasiyalarını Mustafa Çəmənliliyə göstərir.

Ümumiyyətlə, kitabın növü, dili kimi tərtibatı da nəzərdə tutduğu oxucu kütləsinin bilik səviyyəsinə, dünyagörüşünə, maraq dairəsinə uyğunlaşdırılmalı, əlve-

xatirəsini də daxil edir.

Əlyazma üzərində redaktə aparılması yaradıcılıq işidir. İşin bu tərəfi mətnə tənqidi yanaşma, ona dair faydalı tövsiyələr verilməsi, müstəqil qərar çıxarılması və mətni bəzən dəyişdirərək təkmilləşdirmək zərurəti ilə bağlıdır. Ümumiyyətlə, əsər üzərində redaktor əməliyyatları çoxçeşidli və mürəkkəb bir işdir. Hər bir konkret əlyazma üzərindəki işin özünəməxsusluğu əsərin özündən, gələcək kitabın tipindən və başqa səbəblərdən də asılıdır. Bütün bunlar isə redaktor təcrübəsinin ümumiləşdirilməsi üçün qaçılmaz amillərdir.

M.Çəmənlili qeyd edir ki, 1926-cı ildə "Maarif və mədəniyyət" jurnalında, 1930-cu ildə kitabça halında çap olunmuş "Bir aktyorun xatirələri" və 1938-ci ildə yazılmış "Hüseyn Ərəblinskinin tərcümeyi-halı"nda bir-birini təkrar edən məqamlar vardı. Bu təkrarları aradan götürmək lazım idi. Redaktorun borcudur ki, bu cür nəşrlərdə apardığı redaktə işləri haqqında "Redaktordan" başlığı altında oxucuları məlumatlandırsın. M.Çəmənlili "Redaktordan" adlı bələdçi yazısında bu ixtisar məsələsinə toxunaraq yazır: "Kitabın redaktəsi zamanı mümkün qədər müəllifin dil və üslubuna toxunulmamışdır. Ancaq əsərlər bir kitabda toplandığı üçün təkrar görünən müəyyən cümlə və fikirlər, hadisə və əhvalatlar ixtisar edilmişdir". Beləliklə Hüseynqulu Sarabskinin "Köhnə Bakı" kitabı 1982-ci ildə 50000 tirajla işıq üzünə görünür. Mustafa Çəmənlili 1983-1985-ci illərdə "Yazıçı" nəşriyyatında Klassik ədəbiyyat və folklor redaksiyasının müdiri vəzifəsində çalışmışdır. Elə bu illərdə onun redaktorluğu



Azərbaycan Respublikasının
Medianın İnkişafı Agentliyi

ilə bir çox kitablar işıq üzünə görünür: A.Abbasov "Evləri köndələn yar...: povestlər və hekayələr" ("Yazıçı", 1983), A.Bakıxanov "Seçilmiş əsərləri" ("Yazıçı", 1984) və s. Çox keçmir Mustafa Çəmənlili 1986-1988-ci illərdə "Yazıçı" nəşriyyatında "Nəsr" şöbəsində böyük redaktor vəzifəsinə təyin edilir. Mustafa Çəmənlili 1987-1988-ci illərdə də bir çox əhəmiyyətli kitabların redaktoru olmuşdur. Məsələn, T.Abbasov "Ətirli bir gün: hekayələr" ("Yazıçı", 1987), Y.V.Çəmənzəminli "Qızlar bulağı. Qan içində" ("Yazıçı", 1987) və s.

Ümumiyyətlə, 1980-ci illərdə respublikamızda fəaliyyət göstərən nəşriyyatlar sırasında "Yazıçı" nəşriyyatı öndə gedən nəşriyyatlardan biri idi. 1989-1990-cı illərdə Mustafa Çəmənlili "Nəsr" şöbəsinin müdiri vəzifəsində çalışıb. "Yazıçı" nəşriyyatında fəaliyyəti 1991-ci ildə bitir və 1992-ci ildən 2006-cı ilə kimi "Gənclik" nəşriyyatında baş redaktor kimi səmərəli fəaliyyət göstərir. Mustafa Çəmənlili hazırda (2006-cı ildən) "Təhsil" nəşriyyatında "Bədii-ədəbiyyat" şöbəsinin müdiri vəzifəsində çalışır. Lakin onu da xüsusilə qeyd etmək istəyirəm ki, Azərbaycan kitabının bədii tərtibat işlərində də Mustafa Çəmənlinin xüsusi xidmətləri olub. Gələcək yazımızda məhz bu məsələləri də dəyərli oxucularımıza çatdıracağıq.

Əvvəllər daha çox küçələrdə, metro vaqonlarında, metros-tansiyaların qarşısında, keçidlərdə, xüsusi günlərdə isə məscidlər önündə dilənçilik edənlər son illərdə avtobusları da qazanc məkanlarına daxil etdilər. İctimai nəqliyyatdan gündəlik istifadə edənlər dilənçilərin avtobus salonlarına daxil olaraq yüz cür bəhanə ilə səmişlərdən pul qoparmağa çalışdıqlarını görür.

Maraqlıdır ki, sürücülər bu şəxslərə etiraz etmir. Bir dayanaqda avtobusa minən dilənçi digərində avtobusdan enir, bu dəfə də başqa bir avtobusa qalxır. Hətta bəzən sürücülər "uzunçuluq" edən dilənçini tələsdirir: "ə, yaxşı, bəsd, düş görək!". Son illərdə dilənçilərin üsulları da dəyişib. Xeyli "rəngarəngləşib". Məsələn, dilənçilərin bir qismi xalqımızın "nazik damarı"na beləddir deyər, övladının xəstə olduğunu səbəb gətirir, dərman, həkim pulu istədiyini deyir. Bəziləri hətta kiçik yaşlı, körpə övladlarını da qucaqlarında avtobus-avtobus gəzdirlirlər. Bir qismi azyaşlıların əlinə birdəfəlik istifadə dəsmalları verib küçələrə "salır". Yerdəcə əyləşib tütək çalan azyaşlıları da yəqin çoxumuz görmüşük. Yenə də üreyi "yuxa" xalq azyaşlılarının əziyyətinə qıymır, tütək çalana da, dəsmal satana da çıxarib pul verir.

Onların qarşısını almaq mümkün deyil



"İnsanların bu cür əməllərinin qarşısının alınmamasında biz vətəndaşlar da günahkarıq. Çoxumuzun onlara rəhmi gəlir, mərhəmət göstərib, pul veririk, bununla da onları öz "peşə"lərini davam etdirməyə sövq etmiş oluruq"

Dilənçilərin yeni metodlarından biri də "analar, bacılar, mən dilənçi deyiləm, ehtiyacım var", söyləyərək insanları təsir altına salmağa çalışmalarıdır. Doğrusu, həqiqətən də insan əsasən təsirlənir. Əslini bilmək mümkün olmadığından "eybi yox, pul verim, evəzini Allah verər" deyib imkan çatdığı qədər köməklik edirik. Lakin məsələ həm də bu insanların tüfeyli həyat tərzini keçirmələrində və yüngül

qazanc mənbəyi axtarmalarıdır. Bu günlərdə Gəncə polisi belələrinə qarşı reydlər keçirib, tüfeyli həyat tərzini keçirənlər və dilənçilər saxlanılıblar. Daxili İşlər Nazirliyinin Mətbuat Xidmətinin Gəncə regional qrupundan məlumata görə, Gəncə Şəhər Baş Polis İdarəsinin Nizami Rayon Polis İdarəsinin əməkdaşları şəhər ərazisində tüfeyli həyat tərzini keçirən və dilənçiliklə məşğul olaraq vətəndaşların haqlı nara-

Dilənçilərə iş təklif edilir, lakin istəmirlər, razılaşırlar

zılığına səbəb olan şəxslərə bağlı tədbir keçirib. Tədbir zamanı ümumilikdə 31 nəfər saxlanılaraq Polis İdarəsinə gətirilib. Onlarla profilaktiki söhbətlər aparılıb, 19 nəfər barəsində isə İnzibati Xətalər Məcəlləsinin müvafiq maddəsi ilə protokol tərtib edilib. Daha sonra saxlanılan şəxslər qeydiyyatda olduqları şəhər və rayonlara göndərilib.

Belə tədbirlər nə dərəcədə effektiv ola bilər? Məsələyə aydınlıq gətirən ehtiyatda olan polis polkovniki Mahmud Hacıyev "Şərq"ə açıqlamasında qeyd edib ki, hüquq-mühafizə orqanları üzərlərinə düşən vəzifəni yerinə yetirir:

- Polis bu cür insanları saxlayır, şöbəyə aparır, qanuna müvafiq şəkildə ya onlarla izahat işi aparılır, ya cərimə edirlər. Amma sonra təkrar yenə öz "peşə"lərini davam etdirirlər. Bunun qarşısını tamamilə kəsmək

də mümkün deyil. Bu insanların "peşəsi" odur. Qarşısını almaq da olmur. Həminin tərbiyəsi eyni deyil. Elə insan var, həqiqətən ehtiyacı olduğu halda abırına qışılır, səsinə çıxarmır. Kimsədən yardım istəmir. Amma ələsi də var ki, nəinki ehtiyacı olduqda, ehtiyacı olmadıqda belə, çalışır min-bir hiylə, aldatma yoluyla qazanc əldə etsin. İnsanların bu cür əməllərinin qarşısının alınmamasında biz vətəndaşlar da günahkarıq. Çoxumuzun onlara rəhmi gəlir, mərhəmət göstərib, pul veririk, bununla da onları öz "peşə"lərini davam etdirməyə sövq etmiş oluruq. Bu insan da fikirləşir ki, camaatın hesabına dolanıram. 5 nəfərdən pis dolanıramsa, 10 nəfərdən yaxşı dolanıram. Niyə dilənməkdən əl çəkim?! Görürsünüz, səbəblər necə təzadlıdır. Ona görə də belə halların qarşısını almaq çətinidir.

M.Hacıyev tüfeyli həyat tərzini keçirənlərin, dilənçilərin əməyə cəlb edilməsinin də çətin olduğunu dedi:

- Kimi əməyə məcburi cəlb etmək olar?! Bu, mümkün deyildir. Bəli, onlara iş təklif edilir, əmək məşğul olmaları tövsiyə edilir, lakin istəmirlər, razılaşırlar. Məcburi əməyə cəlb etmə də yoxdur. Yalnız cinayəti təsdiq edilmiş, barəsində konkret məhkəmə hökmü olanları məcburi əməyə cəlb etmək mümkündür.

Mələhət Rzayeva

İnternet problemi olan dağlıq ərazilərdə yaşayanların nəticəsi çox aşağı oldu

Tam - 11 illik orta təhsil səviyyəsi üzrə 15-16 aprel 2021-ci il tarixlərində keçirilmiş buraxılış imtahanlarında bir nəfər ən yüksək nəticə toplayıb.

Dövlət İmtahan Mərkəzindən verilən məlumata görə, imtahan iştirakçıları arasında 1 nəfər - Sumqayıt şəhəri, Texniki və təbiət elmləri liseyinin məzununu maksimal olan 300 bal toplayıb.

Həmin şagird 2 il əvvəl 9-cu sinif səviyyəsi üzrə buraxılış imtahanında da 296 bal toplamaqla yüksək nəticə göstərmişdir.

Təhsil mütəxəssisləri bu fikirdədir ki, buraxılış imtahanlarının nəticələri reallığı əks etdirir. İmtahanların nəticələri proqnozlaşdırıldığı kimidir.

Təhsil eksperti, fəlsəfə doktoru Kamran Əsədov "Şərq"ə açıqlamasında bildirib ki, açıqlanan məlumat yalnız 15-16 aprel tarixlərində 11 bölgə üzrə keçirilmiş buraxılış imtahanlarının nəticələridir:

- Sonrakı mərhələlərdə keçirilmiş buraxılış imtahanlarının nəticələri hələ bilinmir. Doğrudur, biz - Təhsil Xidmətləri Araşdırma və Təhlil Mərkəzi bir neçə imtahan binasının qarşısında



Buraxılış imtahanının nəticələrinin orta səviyyədə olacağı təxmin edilirdi

monitorinq aparmışdıq, şagirdlər arasında imtahanın gedişi, test tapşırıqları barədə sorğu keçirmişdik. Nəticələrin orta səviyyədə olacağını təxmin edirdik. Səbəblər də məlumdur. Artıq ikinci ildir davam edən pandemiya şəraiti, distant təhsildəki əlçatanlıq probleminin hələ də həll edilməməsi, hazırlıq kurslarının, repetitorluq fəaliyyətinin də pandemiya şəraitində zəifləməsi şagirdlərin bilik səviyyəsinə istər-istəməz təsir göstərməlidir. Distant tədrisdə demək olar ki, şagirdlər repetitorların hesabına dərslərinə hazırlaşa bilirdilər. Amma nəzərə alsaq

ki, heç də bütün şagirdlər repetitor hazırlığına getmir, onlayn dərslərə qoşulma imkanları da eyni deyil, buraxılış imtahanlarında nəticələrin elə də yüksək olmayacağını təxmin etmək çətin deyil. Builki buraxılış imtahanlarının ümumi nəticələri ötən ilki nəticələrlə uyğunluq təşkil edir. Builki buraxılış imtahanlarında orta göstərici 150-200 bal arasındadır, ötən il də təxminən belə olub. O qədər də böyük fərq yoxdur. Dağlıq ərazilərdə yaşayanların nəticələri nisbətən aşağıdır. Çünki dağlıq ərazilərdə internet şəbəkəsinə qoşulmada çətinlik var.

K.Əsədov qeyd etdi ki, ötən il də, bu il də abituriyentlər sistemli şəkildə ali məktəblərə hazırlaşa bilmir:

- Amma imtahandan çıxan şagirdlər imtahanları yaxşı verdiklərini, onların imtahan nəticələrinin yaxşılaşmasına Təhsil Nazirliyinin təşkil etdiyi tele-dərslərin və "Virtual məktəb"in böyük köməyi olduğunu bildirirdilər. Ümid edək ki, qəbul imtahanlarındakı uşaqlar bir qədər də hazırlaşar və daha yüksək nəticə əldə edərlər.

Mələhət Rzayeva

Bakıda kimsəsiz uşaqlar tibbi müayinədən keçirilib

Tibbi Ərazi Bölmələrini İdarəetmə Birliyinin (TƏBİB) təşkilatçılığı ilə K.Y.Fərəcova adına Elmi-Tədqiqat Pediatriya İnstitutunun (ETPi) həkim-pediatriqları tərəfindən Ramani qəsəbəsində yerləşən "Nur Uşaq Evi" kimsəsiz uşaqlar sığınacağında yaşayan körpələrin tibbi müayinəsi keçirilib.

TƏBİB-dən "Şərq"-ə verilən məlumata görə, tibbi baxış zamanı əlavə müayinəyə ehtiyacı olan uşaqlar ETPi-də geniş yoxlanışdan (rentgen, usm, qanın ümumi analizi və s.) keçirilib, eyni zamanda uşaq evinin rəhbərliyi tərəfindən bildirilən bütün zəruri ehtiyaclar qarşılanıb.



Ağdaş rayon Ağsaqqallar Şurasının sədri Rafiq Nəbiyev rayon ictimaiyyəti və ziyalılar adından xalq şairi, Azərbaycan Yazıçılar Birliyinin birinci katibi

Fikrət Qocanın

vəfatından kədərli olduğunu bildirir, mərhumun ailəsinə dərin hüzünle başsağlığı verir, yaxınlarına səbr diləyirlər. Fikrət Qoca Ağdaş ictimaiyyəti başda olmaqla bütövlükdə Azərbaycan xalqı, o cümlədən ədəbiyyatımız, poeziyamız və mədəniyyətimiz üçün böyük itkidir. Allah rəhmət etsin. Məkanı cənnət olsun.

Allah rəhmət etsin!

Benzin və dizelin ömrü bitir

“Avtomobil sənayesində texnoloji inqilab baş verir”



lin azalmasına gətirib çıxaracaq”.

İqtisadçı-ekspert Natiq Cəfəri “Şərq”ə açıqlamasında bildi-rib ki, dünyada avtomobil şirkətlərində istehsalın azalması- nın əsas səbəbi avtomobillərdə istifadə olunan müxtəlif çip- lərin istehsalında ya- ranmış problemlərdir. İqti-

lərin qarşısını almaq üçün kifayət qə- dər ciddi işlərin görünməsi gözlənilir. Yeni ən azından ilin sonuna, təqribən oktyabr, noyabr aylarına çip istehsalı- nın yenidən güclənməsi gözlənilir. Bu zaman avtomobil sənayesində yeni- dən istehsalın tam həcmində bərpa olunması mümkündür”.

N.Cəfəri qeyd edib ki, avtomobil sənayesində texnoloji inqilab baş ve- rir: “Bütün şirkətlər istehsallarını elekt- rik və hibrid avtomobillərinə keçidlə bağlı proqramlar açıqladılar. Bu proq- ramlarda daxili yanma mühərrikinə istifadənin azaldılması da nəzərdə tu- tulur. Yeni benzinin, əsasən də dizel ilə işləyən avtomobillərin azaldılması nəzərdə tutulur. Çünki dizel ümumi- yetlə, ekologiyaya ən çox ziyan vuran daxili yanacaq mühərriki növüdür. Ona görə də bir çox şirkətlər istehsalını ye- nidən qurmalıdır. Artıq daxili yanma mühərrikindən istifadənin azaldılması və elektrik avtomobillərinə keçidin sü- rətlənməsi gözlənilir. Sayın azalması bu istehsal sahələrində yenidən qurma işləri ilə də əlaqədardır. Bunun avto- mobil bazarında qiymətlərin bahalaş- masına səbəb olacağını düşünmürəm. Çünki dünyada pandemiya ilə əlaqəli alıcılıq qabiliyyəti də aşağı düşüb. Dünya əhalisi kəsibləyib, hətta rəsmi rəqəmlər də bunu sübut edir. Ona görə də inanmıram ki, bu, kəskin qiymət ar- tımına səbəb olsun”.

Aynurə Pənahqızı

Dünya avtomobil şirkətləri 2021-ci ilin ilk yarısında avto- mobil istehsalını 2 milyon azal- dacaq. Bu barədə "Oxford Economics" konsaltinq şirkətinin hesabatında deyilir.

Qeyd olunur ki, bu azalma 2020-ci ilin sonunda yaranmış yarımkeçirici qurğuların qıtlığı ilə əlaqədardır. Bun- dan başqa, pandemiya dövründə və ötən ilin yaz-yay aylarında bir çox ölkədə sərt qapanmalar müddətində bə- zi ölkələrdə avtomobil zavodları işlərinə dayandırılıb, şirkətlər isə yarımkeçirici- lər üçün sifarişləri azaldıb: “Mikros- xemlərin istehsal müddəti 6 aya çatır. Ona görə də dünya avtomobil sənaye- si istehsal prosesini bərpa etdikdən sonra mikrosxem qıtlığı yaşanmağa başladı. Bu da öz növbəsində istehsa-

"Bütün şirkətlər istehsallarını elektrik və hibrid avtomobillərinə keçidlə bağlı proqramlar açıqladılar"

sadçı qeyd edib ki, bu, çiplərin isteh- salında yaranmış problemlər əsasən, təchizat zəncirlərinin pandemiya döv- ründə kifayət qədər zədə almasından, bəzi yerlərdə istehsalın dayandırılma- sından asılı olub: “Bu çiplərin istehsalı azaldığı üçün bəzi avtomobil şirkətləri öz istehsallarını azaldacağı ilə bağlı öncədən elan veriblər. Düzdür, rəqəm- sal olaraq 2 milyon böyük görünse də, amma ümumilikdə, dünyada istehsal olunan avtomobil sayına nisbətən çox da böyük bir rəqəm deyil. Ümid var ki, bu ilin sonuna dünyada bu tədarük zəncirləri bərpa olunacaq. Həmçinin yenidən istehsalda yaranmış problem-

Musa Yaqubun dəfninə gedə bilmədi

Koronaya yoluxan Baba Vəziroğlu yanib-yaxılır



Xəbər verdiyimiz kimi Xalq şairi Musa Yaqub vəfat edib. Uzun müddətdir parkinson xəstəli- yindən əziyyət çə- kən şair dünən dünyasını dəyişib.

Bu məlumatı şair-kinodramaturq Baba Vəzi- roğlu “Şərq”ə danışarkən təsdiqləyib: “Musa müəllim İsmayılıda reanimasiyada idi. Axşam hə- kimi ilə danışdım. Özünün danışmağa təqəti yox idi. Sonra vəfat xəbərini eşitdim. Bu gün səhərə yaxın rəhmətə gedib. Sırağün özü mənə zəng etmişdi, danışdıq. Ona AzTV-də veriliş həsr et- mişdik. Ona görə təşəkkür etdi. Dünən dedilər ki, reanimasiyadadır, vəziyyəti ağırdır. Söylədim ki, heç olmasa, bir “salam” desin. Dedilər, halı yox- dur”. *B.Vəziroğlu həmçinin koronaya yoluxduğu üçün şairin dəfn mərasiminə qatıla bilməyəcəyini söyləyib:* “Mən dəhşətə gəlirəm. 10 gündür karan- tindəyəm. Musa müəllimin dəfninə gedə bilmirəm. Məni yandırıb-yaxan onu son mənzilə yola sala bilməməyimdirdir”.

Samirə Ərəblinski

Bayram namazı kütləvi şəkildə qılınmayacaq

Azərbaycanda bu il də pandemiya səbəbindən bayram namazı kütləvi şəkildə qılınmayacaq.

Bunu Trend-ə açıqlama- sında Qafqaz Müsəlmanla- rı İdarəsinin (QMI) nümayəndəsi Hacı Şahin Həsənlı deyib. Ş.Hə- sənlı bildirib ki, Azərbaycan ərazisində mayın 12- si axşam ay görünəcəksə, mayın 13-ü bayram günü hesab olunacaq: “Bayram namazı Rama- zan bayramının ayınlarından biridir. Ancaq bu bayram da pandemiya dövrünə təsadüf etdiyinə görə, bayram namazı məscidlərdə camaatla qılın- mayacaq, çünki hazırda insanların kütləvi şəkildə bir araya gəlməsi mümkün deyil. Lakin fərdi qay- dada evdə bayram namazı qıla bilərlər”.



Aqrar Universitetin statusu dəyişib

Azərbaycan Dövlət Aqrar Universiteti publik hüquqi şəxs statusunda Kənd Təsər- rüfatı Nazirliyinin strukturuna daxil olmayan tabeliyindəki qurum olacaq.

Nazirlər Kabineti bununla bağlı “Azərbaycan Respublikası Kənd Təsərrüfatı Nazirliyinin strukturuna daxil olmayan tabeliyindəki qurum- ların Siyahısı”nın təsdiq edilməsi haqqında” qə- rarında dəyişiklik edib.

Azərbaycan Dövlət Aqrar Universiteti Kənd Təsərrüfatı Nazirliyinin strukturuna daxil olma- yan tabeliyindəki büdcədən maliyyələşdirilən qurumlar siyahısından çıxarılıb.

Bakı Dövlət Universitetinin arxeologiya və etnoqrafiya kafedrasının müdiri Kərəm Məmmədov və kafedranın əməkdaşları həmkarları Asif Bayramova

atası Cabir müəllimin

vəfatı ilə bağlı dərin hüznə və başsağlığı verir- lər.

Allah rəhmət etsin!

Ailədə abituriyentə təzyiq etmək doğru deyil

Abituriyentlik həssas mərhələdir

Azərbaycanda abituriyent imtahan edib. Hadisə Ağdam rayonunun Orta Qər- vənd kəndində qeydə alınıb. Kənd sa- kini, 17 yaşlı Məmmədov Şəfaət Elman oğlu özünü tövlədə asıb. İlk məlumatla görə, Ş.Məmmədov bura- xılış imtahanında az bal topladığı üçün canına qəsd edib. Faktla bağlı Ağdam rayon Prokurorluğunda cina- yət işi başlanıb, istintaq hərəkətləri davam etdirilir. İntiharın dəqiq səbəb- ləri araşdırmalardan sonra məlum olacaq.

Etiraf etmək lazımdır ki, bu, ilk belə hal deyil. Analoji faciələr əvvəllər də yaşanıb. Deməli, bir həll yolu tapılmalı- dır.

Bu barədə “Şərq”ə danışan psi- xoloq Narinc Rüstəmov valideynlə- rə müəyyən tövsiyələr verdi: “İntihar adətən depressiya, həyəcan içində olan şəxslərdə özünü daha çox göstə- rir. Xüsusilə 11-30 yaş arasındakı in-

sanlar intihara meyl göstərirlər. Tələbkar ailələrdə belə hallar müntəzəm müşahidə olunur. Ana-atalar bədbəxt hadisədən sonra “Belə olacağını bilməzdim” sözləri ilə özlərinə bəraət qa- zandırmağa çalışır- lar. Məsələ ondan ibarətdir ki, valideyn- lər bəzən özlərinin də xəbərləri olmadan övladlarına şiddət göstərirlər. Məsələn, uşaq televizora baxanda, yemək yeyəndə “Tez ol, dərs- lərin var” kimi xəbərdarlıqlar abituri- yentlərdə təzyiq yaradır. Onlar valideynlərinin ümidlərini doğrulda bil- məyəcəklərindən qorxurlar”.

N.Rüstəmov, həmçinin bildirib ki, belə halları əvvəlcədən görmək lazımdır: “İntihar cəhdləri birdən-birə, qəfil- dən olur. Bunu düşünən şəxs əvvəlcə intihar haqqında araşdırır. Mə-



Valideynlərin imtahanlara 3 ay qalmış uşaqlarını psixoloqların yanına aparmaları məsləhətdir

sələ, özlərinə qəsd edənlərin sosial şəbəkə hesablarındakı son paylaşım- larına baxaraq bunu görmək olar. Sadə- cə, bəzən valideynlər övladlarının suicidal davranışlarını hiss edə bilmir- lər. Ona görə də nəzərə almaq lazımdır ki, abituriyentlik həssas mərhələdir. Həyəcanı azaltmaqdan ötrü valideynlər imtahana 2-3 ay qalmış uşaqlarını psi- xoloqların yanına apara bilərlər”.

Kənan

Hamı qürurlandı



Prezident İlham Əliyev Şuşa şəhərinin Azərbaycanın mədəniyyət paytaxtı elan edilməsi haqqında sərəncam imzalayıb. Sərəncamda qeyd edilir ki, Şuşa şəhəri tarixən Azərbaycanın tarixi-mədəni, ictimai-siyasi həyatının mühüm mərkəzlərindən biri olub:



"1977-ci ildə xalqımızın Ümummilli Lideri Heydər Əliyevin təşəbbüsü ilə "Şuşa şəhərinin tarixi hissəsini tarix-memarlıq qoruğu elan etmək haqqında" qərar qəbul edilib. Həmin qərar nəticəsində Şuşada abidələrin qorunması, görkəmli mədəniyyət və incəsənət xadimlərinin xatirələrinin əbədiləşdirilməsi istiqamətində əhəmiyyətli addımlar atılıb". Həmçinin bildirilib ki, Şuşa 2020-ci il noyabrın 8-də rəşadətli ordumuz tərəfindən işğaldan azad edilib. Artıq Şuşada bərpa-quruculuq işlərinə başlanılıb. Prezident İlham Əliyevin işğaldan azad olunmuş ərazilərdə ilk xüsusi nümayəndəsi məhz Şuşa rayonuna təyin edilib.

Şuşanın Mədəniyyət paytaxtı elan edilməsi haqqda fikirlərini "Şərq"lə bölüşən Xalq artisti Afaq Bəşirqızı

böyük əhəmiyyət kəsb edir. Şuşada musiqilərimizin nümayiş olunması və sairə mühüm rol oynayır. Onlar hamısı bir məktəbdir".

Məlum təşəbbüsü yüksək qiymətləndirən Azərbaycanın Xalq rəssamı, professor, YUNESKO Rəssamlar İttifaqının üzvü Sakit Məmmədov deyib ki, Qarabağ həmişə bizim üçün əziz və doğmadır: "Şuşa isə oranın konservatoriyası olub. Şuşada, Qarabağda gözəl xanəndələr, əvəzsiz səslər doğulub. Təəssüf ki, Qarabağımız 30 ildir işğalda idi. Ordan olan vətəndaşlar yurdlarından qaçqın düşdülər. Fikrimcə, həmin illər ərzində o istedadlı balaca uzaqlaşdılar. Çünki həmin qabiliyyət Qarabağın torpağınan, suyundan gəlirdi. Düşmənlər, abidələrlə, torpağımızla yanaşı bu

Şuşanın mədəniyyət paytaxtı elan olunması mədəniyyət xadimlərini sevindirib

çox sevindiğini və arzusunun reallaşdığını söyləyib: "Bundan sonra orada tədbirlər təşkil ediləcək. Şuşanı dünya arenasına çıxarmaq, xarici təqdimatını etmək də

istedadlara da zərbə vurdu. Özləri də işğal olunmuş torpaqlarda inkişaf etmədilər, xarabalıqdakı bayquş kimi yaşadılar. Lakin mədəniyyətimizə müəyyən qədər zərər toxundu. Xalçalarımızı oğurlayıb, öz adlarına çıxardılar və xaricdə satdılar. Mənfur düşmənimiz həmişə belə naqis olub".

Sənətkar həmçinin qeyd edib ki, cənab prezidentin fikirləri ilə tamam razıdır:

"Bir də düşünürəm ki, Şuşa həm də Qarabağın paytaxtı olmalıdır. Çünki o ada layıqdır. Axı Şuşa əzizimizdir. Görün o cənnət məkandan kimlər çıxıb. Şuşada çox dahi insanlar, şəxsiyyətlər boya-başa çatıb. Ona görə bu təşəbbüsü dəstəkləyirəm. Bir mədəniyyət xadimi kimi əlimdən gələni etməyə hazırəm. Fikrimcə, orda müasir

tələblərə cavab verən muzey tikilməlidir. Rəssamların əsərləri sərgilənməlidir. Məsələn, xaricdə dostlarımız var. Mənə deyirlər, Qarabağda sərgi təşkil etsəniz, məmnuniyyətlə gələcəyik. İnşallah, Qarabağda festivallar keçirək, konsert proqramları təşkil edək, teatrlar yaradaq. Bu gözəllik Allahın bəxş etdiyi paydır. Tanrının hədiyyəsini göz bəbəyimiz kimi qorumalıyıq. Qarabağa xas olan xalçaçılıq sənətini bərpa etməliyik. Qarabağın özünəməxsus xalçaçılıq məktəbi var idi. Bütün bunları yenidən canlandırmalıyıq. O zaman Qarabağdan çıxan dahilərin, istedadlı adamların sayı daha da artacaq. Prezidentin təşəbbüsünü eşidəndə çox sevindim. Qürurverici addımdır".

Samirə Ərəblinski



Tarixə yazılacaq

"Xaribülbül" Cıdır düzünə qayıdır

Azərbaycan Prezidenti İlham Əliyevin tapşırığına uyğun olaraq Heydər Əliyev Fondunun təşkilatçılığı ilə Azərbaycanın mədəniyyət paytaxtı Şuşa şəhərində "Xaribülbül" musiqi festivalı keçiriləcək.

Qeyd edək ki, Şuşanın rəmzi olan gülün adını daşıyan "Xaribülbül" musiqi festivalı ilk dəfə 1989-cu ilin may ayında Şuşanın əsrarəngiz Cıdır düzündə təşkil olunub.

32 ildən sonra Cıdır düzündə keçiriləcək budəfəki "Xaribülbül" musiqi festivalı Heydər Əliyev Fondu tərəfindən təşkil olunur. Hazırda festivala son hazırlıq işləri görülür.

Festival çərçivəsində Cıdır düzündə Azərbaycanda yaşayan müxtəlif xalqların musiqi yaradıcılığı "Azərbaycan musiqisində multi-kulturalizm" mövzusunda təqdim ediləcək, xalq mahnıları və klassik musiqidən ibarət proqram təşkil olunacaq.

Mövzu haqda "Şərq"ə danışan Xalq artisti Mənsur İbrahimov illərdir bu günü gözlədiyini söyləyib: "Artıq qərar verildi. Yaxın zamanda həmin musiqi festivalında iştirak edəcəyik. Otuz iki ildən sonra "Cıdır" düzündə "Xaribülbül" festivalı keçiriləcək. Bu, tarixə yazılacaq işdir. Şuşamızın, Qarabağımızın azad olunması kimi "Xaribülbül" festivalının keçirilməsi də çox önəmlidir. Mənfur qonşularımıza, vandallara torpağın əsl sahiblərinin qayıtdığını deməkdir. Cənab prezidentimizin dediyi kimi, Azərbaycan xalqı Qarabağda ömürlük və əbədi yaşayacaqdır. Biz o yerləri yenidən dirçəldib, bərpa edəcəyik və əvvəlki şöhrətini özünə qaytaracağıq. Fikrimcə, bu, tarixi hadisədir".

Samirə Ərəblinski

"Hər gün bir sənət dostumuzu itiririk"

Naibə Allahverdiyeva şokdadır



Tanınmış aktrisa, Xalq artisti Naibə Allahverdiyeva son zamanlar ard-arda gələn acı xəbərlər haqqda danışib. O, sənət dostlarının itkisindən ağlayaraq bəhs edib.

"*Şərq*"in məlumatına görə, aktrisa həmin kadrları instaqram səhifəsində paylaşmış. N.Allahverdiyeva sözügedən videoda bunları söyləyib: "Bilmirəm nə deyim. Sadəcə şokdayam. Bu qədər itki, belə dərd olmaz! Hər gün bir acı xəbər eşidirik. Hər gün bir sənət dostumuzu itiririk. Sanki bizə göz deydi, tarixi qələbəmiz çoxlarını kor etdi. Ən gözəl, ən istedadlı insanlarımız çıxıb gedir. Dözmək olmur, çox çətindir. Öziz sənət dostlarım, özünü qoruyun".

Samirə

Nura Suri bir neçə əməliyyat keçirib

Tanınmış müğənni Nura Suri növbəti açıqlaması ilə diqqət çəkib.

"Şərq" xəbər verir ki, sənətkar "Onda görüşək" verilişində özü haqqda ilginç fakt barədə danışmış: "İdman zalları işləmir. Formada qalmaq üçün qabırğalarımı çıxartdırmışam. Yaxın günlərdə etdirdim. Başqa da bir neçə kiçik əməliyyat keçirmişəm".



Samirə

"Peşman olmaq zəiflikdir"

Pərvin Abıyeva: "Qazandıqlarımız və itirdiklərimiz bizim təcrübələrimizdir"

Tanınmış aktrisa Pərvin Abıyeva instaqramda izləyicilərinin suallarını cavablandırır. O, həyatından və sənətindən yazıb.

"Şərq" Pərvinə ünvanlanan sualları və onun cavablarını təqdim edir:

- Heyif, ətrafınızdakı insanlar qədrinizi bilmir. Bilib-bilmədən danışsınlar. Amma siz güclüsünüz.

- Artıq hər şeyə gülüb keçməyi öyrənmişəm. Bilməmələri daha yaxşı imiş.

- Geyimlərinizi haradan alırsınız?

- Hər yerdən geyinə bilərəm. Qiyməti və brendi önəmli deyil. Əsas odur ki, çox bəyənim və mənə yaraşsın.

- Gözlərinizdəki kədərin səbəbi nədir?

- Onlar nələr görmədi ki...

- Rəfiqəniz sizə xəyanət edibmi?

- Siz onları, onlar sizi günahlandırır. Əsas onların səhvini təkrarlamağın, haqqınızda danışdıqlarına məhəl qoymayın. Siz irəliyə baxın. İstər rəfiqə, istər dost, istərsə də sevgili olsun, fərqi yoxdur. Hər şeyə hazırlıqlı olun.

Mən baş verənləri tez qəbul edə bilərəm və bununla yaşamağı öyrənirəm.

- Məqsədinizə çatmaq üçün itirdiklərinizə peşman olmusunuzmu?

- Qazandıqlarımız və itirdiklərimiz bizim təcrübələrimizdir. Ona peşman olmaq zəiflikdir.

- Fərz edin ki, biriniz sevirsiniz, o isə sizə qarşı belə hiss etmir. Onu gözləyərdiniz, yoxsa həyatını-



za davam edərdiniz?

- Elə bir hadisə başıma gəlməyib. Hər zaman öncə mən sevilmişəm. Məni sevməyəni sevmə bilmərəm. Bu üzəndə də fərz etmək istəmirəm.

- Bu vaxta qədər ən yüksək sürətiniz neçə olub və nə qədər cərimələnmisiniz?

- 340 idi. Görsələr, yaqın ki, cərimələnməklə qalmazdılar.

Samirə

İnsanlığa ölüb artıq!



Yolun ortasında əlil arabasından yıxılan adam yardım gözləyə də, kimse ona yaxınlaşmayıb. Fiziki qüsurlu şəxs yıxıldığı yerdə qalıb, nə qədər çalışsa da təkərli arabaya əyləşə bilməyib.

Avtomobilər yanından ötüb keçib, bir nəfər də maşından düşüb adama yardım etməyib. "Şərq" "Milliyet.com" a istinadən xəbər verir ki, hadisə axşam saatlarında İstanbulun Beşiktaş sahil yolunda yaşanmış. Çarəsiz qalan adamın yerdə çabalaması "demək ki, in-

Yolun ortasında yıxılan əlilə kimsə kömək etmədi

sanlıq ölüb artıq!" qənə-tini yaratdığı zamanda bir motosikletçi ona yaxınlaşıb və qalxıb təkərli arabaya əyləşməsinə yardım edib. Motosikletçinin kaskındakı kameraya ətrafda xeyli adamın

olduğu, lakin onların da əlil şəxsə yaxınlaşmadığını görüntülənib. Bu gənc isə əlil şəxsdən 150 metr məsafədə olmasına baxmayaraq onun yardımına gəlib. Əlil arabasından yıxılan adamı uzaqdan görüb. Buğra Redkan həmin anları anladaraq "mən onun yıxıldığını gördüm. Aramızda 150 metrədek məsafə olardı. Ətrafda adamlar vardı. Düşündüm ki, insanlar yardım edəcək, motosikletlə minib Sul-

tanqaziyyə tərəf gedirdim ki, adamın hələ də yerdə çabaladığını gördüm. Motosikleti yol kənarında park edib ona qaçdım. Təxminən 50 metr qaçdım. Onu yerdən qaldırdım. Əzilib-əzimediyini soruşdum. Yaxşı olduğunu söylədi. Sonra da tələsik arabanı sürüb getdi. Bəlkə də düşdüyü vəziyyətdən xəcalət çəkirdi. Amma xəcalət çəkməli o deyildi, ona yardım etməyənlər, kınarda dayanıb seyr edənlər, işıqforun qırmızı işığında dayanıb yerdə çabalayan adama tamaşa edən sürücülər xəcalət çəkməlidir. Mən yardım etdikdən sonra ətrafdakılar "heç kim yardım etmir" deməyə başladılar. Halbiki özləri də adama heç bir şəkildə yardım etməmişdilər. Çox acınacaqlı bir haldı, çox üzöldüm" deyib.

Mələhət

Hadisə ilə Kaan ayrılıb?



Türkiyəli aktyor Kaan Yıldırımın müğənni sevgilisi Hadisədən ayrıldığı iddia olunur.

Buna səbəb isə Hadisənin

həmkarı Ebru Gündeşin həyat yoldaşı Reza Zerrab ilə eşq yaşaması ilə bağlı şayiələrin yayılması olub. Ötən gün görüntülənən aktyor ayrılıq xəbərləri ilə bağlı iddiaları cavablandırmayaraq səssizliyini qoruyub. Cütlük hələlik yayılan xəbərlərlə bağlı açıqlama verməyib.

Ərinin ölümündən sonra pivə təqdimatı etdi

Spirtli içkilərin tamamilə təbii olduğu, arpadan hazırlandığı açıqlanıb



Böyük Britaniya kraliçası II Yelizavetanın pivə markasının təqdimatı keçirilib.

"bizim.media" xəbər verir ki, mərasimin kraliçanın

həyat yoldaşı, 74 yaşlı şahzadə Filipin ölümündən qısa müddət keçməsindən sonra gerçəkləşməsi diqqət çəkib.

"Bukingem" sarayından spiritli içkilərin tamamilə təbii olduğu, arpadan hazırlandığı açıqlanıb.

İstehsal olunan içkilər, pandemiya səbəbindən qoyulan məhdudiyyətdən sonra fəaliyyətə başlayacaq hədiyyə mağazasında satılacaq.

Spiritli içkilərin qablaşdırılması da maraqlıdır. İçkilər ənənəvi şüşə butulkalara doldurulub. Butulkaların üzərinə isə dovşan şəkili vurulub.

ÜST "Sinopharm" peyvəndinin istifadəsini təsdiqləyib



Ümumdünya Səhiyyə Təşkilatı (ÜST) Çinin "Sinopharm" şirkətinin yeni növ koronavirusa (COVID-19) qarşı peyvəndinin istifadəsini təsdiqləyib.

APA-nın TASS-a istinadən verdiyi xəbərə görə, bu barədə ÜST-ün baş direktoru Tedros Adhanom Qebreyesus mətbuat konfransında deyib. "Bu gün ÜST "Sinopharm" peyvəndini COVID-19 üçün tövsiyə olunan təcili yardım dərmanları siyahısına əlavə edib, bu da ÜST-nün təhlükəsizlik, effektivlik və keyfiyyət sertifikatını alan altıncı peyvəndir", ÜST-ün baş direktoru deyib.

Açıq havada maska taxmayacaqlar

Tələb mayın 15-dən ləğv edilir

Polşada vətəndaşların açıq havada maska taxmaq tələbi mayın 15-dən ləğv edilir.

TAAS xəbər verir ki, bu barədə Polşa hakimiyyəti qərar qəbul edib.

Yeni qərara əsasən, vətəndaşlar açıq havada və ZAQS zalında 1,5 metr ara məsafəsi saxlayaraq maska taxmaya bilər. Lakin ictimai nəqliyyatda, avtodayana nacaqlarda, qəbiristanlıqda və bulvarlarda tibbi maskadan istifadə etmək məcburidir.

Qeyd edək ki, ötən İsraildə vətəndaşların küçədə tibbi maska taxmaq tələbi ləğv edilib.



Təbrik edirik!

Əziz Yusif balamız 9 yaşını tamamladı. Dünyaya gəlişi ilə valideynlərinə, doğmalarına əvəzolunmaz sevinc bəxş etmiş Yusifə bundan sonra da valideynlərinə, onu sevənlərə daim sevinc yaşatmasını diləyirik. Gözəl təhsil alsın. Xeyirli övlad, ləyaqətli oğul olsun. Uca Yaradan Yusifimizi qorusun, himn etsin, can sağlığı, xoşbəxt ömür payı nəsib etsin.

Yusifin doğum günü münasibətilə bacısı Əsmər, qardaşları Emil və Qurban təbrik edirlər. Təbrikə valideynləri, doğmaları, bütün onu sevənlərin hamısı qoşulur.



Elan

"ELAT-A" MMC-yə məxsus RX 1468221, reyestr nömrəsi 308011028559 və 308011028560 HDQHDÖDR Çıxarışlar itdiyi üçün etibarsız sayılır. (ünvan Abşeron r-nu, 9 saylı "Quldar" adlanan qış otlaq sahəsi)

"Bakı Yüksək Gərginlikli Elektrik Avadanlıqları" ASC səhmdarlarının nəzərinə!

29 iyun 2021-ci il saat 15:00-da səhmdarların növbəti illik ümumi yığıncağı keçiriləcəkdir.

Yığıncağın gündəliyinə müzakirə üçün aşağıdakı məsələlər daxil edilir:

1. 2020-ci ildə Cəmiyyətin fəaliyyəti haqqında İdarə Heyətinin hesabatı;
 2. Müşahidə Şurasının və Maliyyə - Təftiş Komissiyasının hesabatı;
 3. Cəmiyyətin illik balansının və auditor hesabatının təsdiq edilməsi;
 4. Cəmiyyətin İdarə Heyətinin tərkibinin seçilməsi;
 5. Müşahidə Şurasının və Maliyyə - Təftiş Komissiyasının tərkiblərinin seçilməsi.
 6. Dividendlər haqqında;
 7. Cari məsələlər.
- Əlaqə telefonu: (012) 514-46-20, (055) 213-58-36
Ünvan: Bakı şəhəri, Nərimanov rayonu, Ağa Nemətulla küçəsi 2.
"BYGEA" ASC-nin İdarə Heyəti.

Beynəlxalq İxtiraçılıq və Biznes İnstitutu KURSAR

-MÜHASİBAT (2 AY)

-Mobil telefonların təmiri (3 ay)

-KOMPYUTER (1-3 AY)

-KOSMETOLOGİYA və VİZAJ (3 AY)

-KİŞİ və QADIN BƏRBƏRİ (1-3 ay)

-Dizayn (3-6ay)

-Masaj (3 ay)

-Biçmə - Tikiş (3 ay)

-Məktəb Psixologiyası (12 ay)

Tel: (012) 489-08-84

Mob: (070) 241-28-67

www.az-baku.com

Baş redaktor: Akif Aşırılı

Baş redaktorun müavini: Yusif Nəzərli

Redaktor: Ayyət Əhməd

Reportyorlar qrupu: Mələhət Rzayeva, Şeymə Bayramova, İsmayıl Qocayev, Yeganə Bayramova, Kənan Eynuroğlu, Kənan Novruzov, Aynurə Pənəhqızı

Texniki heyət: Rəfət Dadaşov, İmamcan Əliyev

Qəzet "Şərq" in kompyuter mərkəzində yığılır, səhifələni və "Azərbaycan" nəşriyyatında çap olunur

Qəzet Mətbuat və İnformasiya Nazirliyində qeydə alınıb. Lisenziya: 535
www.sherg.az
e-mail: sherq-1996@mail.ru

Ünvan: Mətbuat prospekti, "Azərbaycan" nəşriyyatı.
Telefon: 447-32-41
538-44-50, internet 538-44-15, indeks: AZ1073

Hesab nömrəsi: "Kapitalbank" in ASC
1 sayılı Nəsimi filialı 9900003611
SWIFT BIK: AIBAZZ2X
Kod 200112 M/H AZ37NABZ0135010000000001944
VÖEN 1300414651
İndeks: 0330
Tirajı: 2550
Sifariş: 821



2 milyon il tarixi var

Dünyanın ən qədim evlərindən biri tapılıb

İsrail və kanadalı tədqiqatçılar Cənubi Afrikadakı bir mağarada təxminən 2 milyon illik tarixi olan daş alətlərin hazırlandığına dair dəlillər aşkarladıklarını söyləyiblər.

"Şərq" "Trthaber.com"a istinadən xəbər verir ki, mağara dünyanın ən qədim evlərindən biri olaraq təyin edilib. Aşağıdakı Cənubi Afrikanın Kalahari səhrasında yerləşən və məşhur bir arxeoloji sahə olan "Wonderwerk" mağarasında aparılıb. "İbrani Qüds" və "Toronto" Universitetindən bir qrup geoloq və arxeoloq adı yeraltı kameralar vasitəsilə insanlığın ən qədim dəlillərini tapdıklarını bildirdilər. Arxeoloqlar həmçinin daş alətləri, heyvan qalıqları və tarixə qədərki digər həyat izlərini ehtiva edən 2,5 metr qalınlığında çöküntü qatlarını da analiz ediblər. Afrikanın digər bölgələrində daha qədim daş alətlərə rast gəlinərsə də, yeni kəşfi bənzərsiz olan açıq havada deyil, mağarada olmasıdır. Mağaranın içindəki kəşfiyyatda tapılan kül izləri vacibdir. Çünki açıq havada tapılan kül izləri təbii meşə yağınlığının nəticəsi ola bilər. İsrail mediası mağaranı "bəşər tarixindəki ən qədim ev" olaraq xarakterizə edib. Elm adamları sözügedən tapıntıları Afrika qitəsində insanın təkamül sürətini anlamaq üçün əhəmiyyətli bir addım adlandırıblar.

Yeganə

"Top evlər" hazırlanır

6 dəyirmi pəncərə evin içərisinə daha çox gün işığının düşməsinə imkan verir



Niderlandın Den Boş şəhərində rəssam və heykəltəraş Dris Kreijkamp tərəfindən inşa edilən dairəvi top şəkilli evlər yadplanetlilərin yaşayış məntəqəsini xatırladır.

Azertac bildirir ki, hər bina silindrik bir yuvada yerləşir. Altı dəyirmi pəncərə evin içərisinə çoxlu gün işığının düşməsinə imkan verir. Layihə müəllifinin sözlərinə görə, 55 kvadratmetr sahənin hər biri maksimum dərəcədə istifadə olunur, buna görə evlərin sakinləri yer çatışmazlığı hiss etmirlər. Evin yuxarı hissəsində yataq otağı, mətbəx, qonaq otağı və hamam otağı var. Spiral pilləkənlə birləşdirilmiş bütün yaşayış otaqları evin üç mərtəbəsini təşkil edir.

Unikal layihə

Nyu-Yorkda "gəmi nərdivanı" inşa edilib



Nyu-Yorkda ingilis dizayner Tomas Hezerik tərəfindən hazırlanan "gəmi nərdivanı" Manhattendəki "Hudson Yards" kompleksinin bir hissəsi olmaqla unikal layihə sayılır.

Azertac bildirir ki, layihəyə əsasən çoxsaylı və bir-birinə qarışan pilləkənlərdən ibarət olan dairəvi qurğu ilə kiçik müşahidə platformaları yaradılıb.

Nəticədə ziyarətçilər "sonsuz" pilləkən təsirini yaradan "nərdivan"dan" ətrafdakı mənzərəni istənilən istiqamətdə seyr edə bilərlər.

Kompleksdə, həmçinin kinoteatr, sərgilər üçün 2 qalereya və məşq zalları nəzərdə tutulub.



İnsanlıq ölüb artıq!

Yolun ortasında yıxılan əlilə kimsə kömək etmədi

Yolun ortasında əlil arabasından yıxılan

adam yardım gözləyə də, kimsə ona yaxınlaşmayıb. Fiziki qüsurlu şəxs yıxıldığı yerdə qalıb, nə qədər çalışsa da təkərli arabaya əyləşə bilməyib.

Avtomobillər yanından ötüb keçib, bir nəfər də maşından düşüb adama yardım etməyib. "Şərq" "Milliyet.com"a istinadən xəbər verir ki, hadisə axşam saatlarında İstanbulun Beşiktaş sahil yolunda yaşanmış. Çarəsiz qalan adamın yerdə çabalaması "demək ki, insanlıq ölüb artıq!" qənaətinə yaratdığı zamanda bir motosikletçi ona yaxınlaşıb və qalxıb təkərli arabaya əyləşməsinə yardım edib. Motosikletçinin kaskasındakı kameraya ətrafda xeyli adamın olduğu, lakin onların da əlil şəxsə yaxınlaşmadığını görüntülənib. Bu gənc işə əlil şəxsə 150 metr məsafədə olmasına baxmayaraq onun yardımına gəlib. Əlil şəxsə yardım edən 26 yaşlı Buğra Redkan həmin vaxt sahilə gəzirmiş.

Mələhət
(Davamı səh: 15-də)

750 cəsəd yük maşınlarında saxlanılır

Bu cənazələrin koronavirusdan həyatını itirənlərə aid olduğu şübhəsizdir




"Milliyet" yazır ki, Nyu-Yorkun Bruklin səmtində koronavirusdan ölənlər üçün hələ ötən il gətirilmiş soyuducu kameralı yük avtomobillərində 750-yə yaxın cəsəd saxlanılır.

"The City" adlı bir təşkilatın internet sahifəsində Bruklin 39

ünvanında müvəqqəti morq kimi istifadə edilən yük maşınlarında bölgədəki məzarlığa dəfn ediləcəyi gözlənilən cənazələrin olduğu məlumatı yer alıb. Bu cənazələrin məhz koronavirusdan həyatını itirənlərə aid olduğu şübhəsizdir. Təşkilat tərəfindən 13 ay aparılan araşdırmalar nəticəsində o da məlum olub ki, 2020-ci ilin aprelindən bu günədək soyuduculu yük maşınlarında 500-800 arası cəsəd saxlanılır. Onların nə zaman dəfn ediləcəyi də bilinmir. Baş Tibbi Müayinə Ofisinin komissar yardımçısı Dina Maniotis isə Nyu-York Şəhər Məclisi toplantısında deyib ki, şəhər idarəsi yaxın gələcəkdə bu cəsədlərin sayını azaltmağa çalışacaq və ailələrə təhvil verilməsi haqqında məlumat açıqlayacaq. D.Maniotis bildirib ki, bu cəsədlər yaxınlarının maddi imkansızlığı səbəbiylə sahib çıxmadığı ölmüş insanlara aiddir. Cəsədlər Nyu-Yorkun Hart Island adasında dəfn ediləcək. 2020-ci ildə koronavirusdan vəfat etmiş hər 10 nyu-yorkludan 1-i bu adada dəfn edilib. Bu ada kimsəsizlərin və maddi imkansız adamların dəfn edildiyi məkana çevrilib.

Mələhət

Görüntüləri yayılıb



Acunun Dominikandakı villası heyran edir

Türkiyənin "TV8" kanalının sahibi Acun İlicinin Dominikan Respublikasındakı villasının görüntüləri yayılıb.

Sosial şəbəkə fenomeni Hayrettin Acunun villasında çəkiliş aparıb. "YouTube" platformasında yayımlanan video qısa zamanda xeyli marağa səbəb olub.

Qeyd edək ki, "TV8" kanalında yayımlanan "Survivor" yarışması Dominikan Respublikasında keçirilir.